

દાતરડું વારતા.

જ્ઞેયા આપણા જુવાનયાના હંગ !

પારસી જુવાનયાઓની રચાકી અને મુરખા-
ઈની ચીતાર આપનારી, તથા ભરથારોએ
જુવાનીના વખતમાં પોતાની બલો આ-
રંધારો સાથે મેકદર રેડેતાં પાછલથી
નીપજતા સંસારી ગેરફાયદા
દરશાવનારી

નવાજખાઈ અને અદલશાહની
સંસારી રમુજ વારતા.

આ વારતા એ ૧૮૮૨થી નવેમ્બર ૧૮૮૨
સુધીનાં “દાતરડું” પત્રમાં અંકોમાં
આલુ પ્રગટ થઈ હતી.

મુંબઈ:

મુંબઈ સમાચાર છાપખાનામાં
માણિકજી પરબેરજી મીનાચેહર ફોનલનાએ
છાપ્યું છે.

સને ૧૮૮૨.

૨૦૬૦

દાતરડું વારતા. ૨૦૬૦

જેયા આપણા જીવાનયાના હેંગ !

પારસી જીવાનયાઓની ટચાકી અને મુરખા-
ધની ચીતાર આપનારી, તથા ભરથારોએ
જીવાનીના વખતમાં પોતાની બહો મો-
હરદારો સામે બેકદર રહેતાં પાછલથી
નીપજતા સંસારી ગેરફાયદા
દરશાવનારી

નવાજખાઇ અને અદલશાહની
સંસારી રમુજ વારતા.

આ વારતા એ ૧૮૮૨થી નવેમ્બર ૧૮૮૨
સુધીનાં “દાતરડું” પત્રના અંકોમાં
આલુ પ્રગટ થઇ હતી.

મુંબઈ:

મુંબઈ સમાચાર છાપખાનામાં
માણેકજી બરજેરજી મીનાચેહર ફોનલગાએ
છાપયું છે.

સને ૧૮૮૨.

ખુલાસો.

આ ચોપડીમાં સમાયલી વારતા, ૨-
મુજી “ દાતરડું ” પત્રમાં મે ૧૮૮૨ થી
નવેમ્બર ૧૮૮૨ સુધીના જુદા જુદા ૨૭
અંકોમાં કટકે કટકે છપાઇને પુરી થઈ હતી.
હમો જોઇને ખુશી છીએ કે, દાતરડુંમાંની
આગલી સંસારી વારતાઓની પેઠે આ વારતા
પણ કુટુંબોમાં બહુ માનીતી થઇ પડી છે;
અને તેથી આ ચોપડીને તેઓથી સારે આ-
વકાર મલવાની વકી હમો રાખ્યે છીએ. એ
વારતામાં, એક શીખેલી અને શયાણી સ્ત્રી
પોતાનાં સાસરં અને વરને સંભાલવા તથા
સુખી કરવાની સઘલી કોશેશ કરે છે; પણ
એક ત્યાક, મુરખ અને અધુરી કેલવણીનો
જુવાનયો ભરતાર તેની ખુખી ન સમજતાં
તેનાથી તદ્દન ઉલટીજ રીતે વરતે છે. તેનું
સવભાવીક પરોણામ એ નીપજે છે કે, અતે
તેઓ એક બીજાંથી જુદાં પડે છે; તેમાં સ્ત્રી
પોતાનાં હાપણ, સાવચેતી અને સલુકા-
ધથી પોતાને અને પોતાનાં બચાં છોકરાંને

પાયમાલ થતાં બચાવી શકે છે, અને મરદ
પોતાની ગરૂરી, કમચકલ અને હરામખો-
રાથી રખડી મરે છે. પારસી સંસારમાં દી-
સની ખરાબીઓમાં આ જાતની પણ એક
છે; અને તેને દુર કરવાની નેમથી તેનું
એક નાનું સરખું ચીત્ર આ વારતામાં
આપ્યું છે.

મુંબઈ, મુંબઈ સમાચાર આપીસ, }
નવેમ્બર સને ૧૮૮૨ }

માણિકજી પરબેરજી,

મુંબઈ સમાચારના માલિક.

દાતરકું વારતા.

જેયા આપણા જીવાનયાના હેંગ !

નવાજીઆઈ હજી તો એક રમતયાલ બા-
લકી હતી, અને પોતાનાં માઆપની માયામાં
લાડથી બિચરતી હતી, તયારથીજ તેણી સાસરાં
મેલવવાનાં છપલાં દેતી હતી. લગનની ખરી
મતલબનો હજી તો તેણીને સપના પણ નહી
હતો, અને લગનની કીરયાને તેણી એક આ-
છઆછના દેઆવ બરાબર સમજતી હતી, તયાર-
થીજ તેણી પોતાને પરણાવવા માટે પોતાનાં
પયારાં માયજી પાસે હાંકરો કરી કરીને કાકલુદી ક-
રતી હતી. તેણીનો એ હાંકરો તેણીની સાત આઠ
વરસની બિમરથી વઢી વધતો ગયો હતો. તેણી
તે વેળાએ એવુંજ સમજતી હતી કે, છોકરી
પરણીને સાસરે ગઈ એટલે પરવારી ગઈ, અને
દુનયામાં છોકરી માટે જે ઘણાં ઘણું થવું
જોઈયે તે સઘણું થઈ ચુકું. આપણાં લોકોમાં
ઘણાંખરાં માઆપો છોકરાં પરણાવવામાં ભારે
મોટાઈ અને ઉકમાઈ માનેછે. છોકરાં પરણીને
સુખી થાવો કે દુખી, તેઓ બરફમાં પડો કે

અગનમાં, તેનો વીચાર ન કરતાં તેઓ, પોતા પાસે “ ચાંચરની ચરખી ” થતાંજ અને કારજની સેહલાઇ દેખાતાંજ આંખ વીચારે, જ્યાં ગમે ત્યાં અને જ્યાં ગમે તેની સાથે, છોકરાંને હોમાવી દેજે, પછી “ મુરદાં બેલેશત બનેલા દેજાજી. ” પોતાના શોક આગલ છોકરાંઓનાં સુખને તેઓ ભાગમાં આપવાને અચકાતાં નથી, અને પોતે મોટાઇ પાટવા માટે જાણે પોતાનાં બચાંને તેઓ કામતમાં આપેછે. મા-આપની એવી વજણ અને ઈંતેજરી જોતાં કેટલાંક છોકરાં, જેઓ જાતે ચંચરાક અને હોંસીલાં હોયછે, તેઓ પણ અચપણથીજ સાસરાંની વાતને મોટી માની લેછે, અને પોતાનાં લગન માટે ભારે ચટાપટી દેખાડેજ. એવી જાત છોકરા કરતાં છોકરીમાં વધારે જોવામા આવેછે.

આપણી નવાજખાઇ એમાંનીજ એક છોકરી હતી, અને પોતાનાં માતાજીને હંમેશા લગન સગનની વાતમાં માજી અને મોટાઇ લેતાં જોઇને તેણી પોતે પણ સાસરાં માટે અચપણથી ચારતા કરતી હતી. પોતાનાં મા સુનાંમાયને લોકનાં છોકરાંનાં કારજમાં ભાગ લેતાં તથા સગાંવહાલાંનાં છોકરાંનાં લગનની સાજવારી કરતાં તેણીએ વારંવાર જોયાં હતાં. પોતાનાં ઘરમાંના બરબાડોનો એકથી વધુ

છોકરીએને પરણીને પરવારી ગયલી તથા સાસરે જવામાં મગરૂરી લેતી તેણીએ જોઈ હતી. કેટલીએક માટી ઊંમર સુધી પરણ્યા વગર રહી ગયલી છોકરીએનાં માઆપના બલાપા તથા હાથ અફસોસ તેણીએ સાંભળ્યાં હતાં. પોતાનાં માયનાં જીવેજનનાં સહી આંદણ્યાઈ વારંવાર મલવા આવીને તવાજ્યાઈનું “માયુ ઘોઈ નાખવાને” ઉતાવલ બલકે ધાસો કરતાં, તથા “છોકરીની જાત તે ઊકરડાની જાત,” “છોકરી સાસરે રૂડી” અને “હાથી દરખારમાં શામિ,” એવી એવી શીલસુશી સમજાવતાં, તે તેણીનાં ધયાનમાં મજબુત રીતે ઠસી ગયલું હતું. પોતાનાં મા “દુર બેસતાં” તે વેલા ભાંયતલયે “દુર બેઠેલાં” ચીઠેહાલ બધરાંઓનું પ્રદરશન તેણી હાલતાં ને આજતાં જાતી હતી; અને તેવી હાલતમાં આવતી કુમારી છોકરીએને માટે તેમનાં માંડાં ઉપરજ, તેમનાં સાસરાં નહી મલવાનો બલાપો તથા ધાસતી તેણીએની માય માસીએ દેખાડતી, તે તેણીનાં ધયાનમાં હતી. પોતાનાં માસીની દીકરીની અધરણીની મજાહ તેણીએ ભાગવી હતી, અને તે અધરણીના દોહડસેરયા લાડવાનો સગન ભરયો સવાદ તેણીએ આખયો હતો. સુવાવડી બધરીએની ઘોલકીવાલા હકતેખાની પરદા

અંદર તેણી પોતાનાં મા સાથ ઘણીવાર બેઠી હતી, અને તેથી બચ્ચાં જાણવાની મોટાઈના ઉસકેરનારા બચ્ચાણો તેણીનાં કુમલાં મગજમાં બેઠા હતા. એ સઘલા બનાવો તથા દેખાવોનો ઘાપ નવાજ્યાઈનાં નાજુક બિજાંમાં ઘણો મજબુતપણે લાગુ પડ્યો હતો, અને તેથી સવભાવીક રીતે તેવી હાલતમાં પોતે આવવાની હોંસ તેણીનામાં બચ્ચણથી ઊતપન થઈ હતી. અને જ્યારે તેણીને લાગતું કે એ સઘલું લગનના સંબંધમાં બને છે, ત્યારે તેણી પરણવાને વધારે અને વધારે આતુર બનતી હતી. તેણી જાતે ખુશસુરત, મજબુત, આત્મક, શ્યાણી અને ઘેરની “વગસલ”ની છોકરી હતી; અને તેથી માત્ર પરણવાનો આલી આરતો કરીનેજ રેહતી નહી, પણ તેને માટે પોતે પોતાની આલક બુધો પ્રમાણે શોધ ખોલ કરતી, અને પોતાનાં માઆપને પોતાની ટુક સમજ શકતી પ્રમાણે સલાહ પણ આપતી. પણ મોઢે બાયગે તેણી એવા વખતમાં આવી પડી હતી, કે જે વેલા છોકરીઓના ઊઠાવ થવા ભારી પડતા, અને છતે છોકરે છોકરાઓનો દુકાલ ચાલતો. તેથી જેમ જેમ નવાજ્યાઈ સાસરાં મેલવવાને અધીરી પડતી તેમ તેમ સાસરાં તેનાથી બડકીને આશ્વાં નાહાસતાં. તોપણ

તેણીનાં માય લગન શોધવામાં, લગન કરવામાં તેમજ લગન આવવામાં જખરાં હતાં, અને તે જોડે પાંચ સાત કારજ કરનારા અંધયારો તથા ગોરાણીઓ સાથે પીછાણુ ધરાવતાં હતાં, તેથી અસુરેથી પણ તેવણુ પોતાની ડાહી દીકરી નવાજખાઈનું સાસરું શોધી કહાડવામાં પાર પડ્યાં; તથા વલભભટ જોશીએ આપેલાં શુભ મુહુરતે મોટી ધામધુમ સાથે તેણીના “ચોખ્ખા છાંટી” આપયા; અને નવાજખાઈ પોતાની આઠ વરસનાં બચ્ચણુની મોરાદ, ખીજાં આઠ વરસ રહીને એટલે સોલમે વરસે પામીને હસતી રમતી સાસરે સધાવી.

જ્યારે સાસરાંની શોકીન નવાજખાઈ પરણીને સાસરે ઘેર ગઈ ત્યારે તેણીનું દીલ હરખથી ફેટલું ઉભરાયું હશે, તેનો ખ્યાલ વાંચનારી બાનુઓ સેહેજમાં કરી શકશે. હોમો તો દુકમાં એટલુંજ જણાવયે છીયે કે, નવાજખાઈએ સાસરા જખરમાં પગ મેલતાંજ એવું માની લીધું કે, હવે સંસારનાં સરવે સુખ મારા પગ આગલ આવી પડ્યાં છે, અને મહારાણી વીક્ટોરયા કરતાં હવે હું માત્ર એકજ પગઠયું હેઠલ છું. તેણીનાં મનમાં એવું આવ્યું કે, હવે હું મોટી બહરી થઈ, ઘેરની ધણયાણી થઈ, અને સંસારની રાણી થઈ; સુખ અને

દોલત હવે મારે ઘેર બેઠાં આવશે; એક વરસ-
માં હું બચાંગી માય થવશ, અને તે પછી વલી
મોઠાંમાય થઈ પડશ; હું પરણી—હવે બાકી શું
રહ્યું ! મને સાસરાં મલયાં—હવે બીજું શું
ભાગ્યે ! હું વર પામી—હવે હું થઈ ! આ અ-
ને એવા બીજા વીચારોએ, બીરદોષ બીચારી
નવાજબાઈને થોડો વખત બાળે દીવાની બ-
નાવી મેલી પણ નહી. તેણી હજી કાચી સમ-
જની છે, અને સાસરાંના સંકટ તથા સંસાર
ના મુશ્કેલીના તેણીને કશો અનુભવ નથી,
તેથી એવા વીચાર કરવામાં તેણી મોટી ભુલ
કરે છે. એ ભુલ તેણીએ થોડાજ વખતમાં ભા-
ઈ; અને સાસરાં ઘેરને તે જો સુખનો બંડાર
સમજતી હતી, તે ઊપર મુશ્કેલીના સરખ બેઠે-
લો ધીરે ધીરે તેણીની નજરે પડ્યો.

વાંચનારી બાનુએ અહીં અચાંત એ-
વોજ વીચાર કરશે કે, બીચારી નવાજબાઈની
સાસુ કમજાત હશે, અને તે પોતાની વહુને
“ધાણુ” બાવા દેતી નહી હશે. પણ તેમ
નથી. નવાજબાઈનાં સાસુ મીઠીબાઈ તથા
સસરા મેહરવાનજી જોડે સાધારણ શક્તી ત-
થા સાધારણ સમજનાં છે, તોપણ તેઓ જા-
તે બલાં માણસો છે, અને વહુને પોતાની દી-
કરી બરાબર ગણી પોતાથી બનવું અને

પોતાના અસલી વીચાર મુજબનું દરેક સુખ આપવાની કોશિશ કરે છે. ત્યારે શું નવાજ-
ખાઈની નરણુ કમજોર છે ? ના, તે પણ નહીં.
નવાજખાઈની એકપુરો નરણુ વીરખાઈથી હજી
કાચી અને નવાજખાઈનાં કરતાં પણ બે વ-
રસ નાની છે. અને તેઓ બંનેના વીચાર ત-
થા સવભાવ એકમેકને મલતા હોવાથી તેણી-
ઓ સંપ અને પ્રીતીયાં હલી મલીને ચાલે છે.

ત્યારે છેલ્લે આપણી નજર નવાજખાઈ-
ના વર ઉપર જાય છે. આપણે તેની પીછાણુ
કરવે. નવાજખાઈનો વર અદલશાહ અઢાર
વરસની ખીલતી વયનો એક ગખર જવાન
છે. તે જમાનાના આપણા જીવાનયાઓમાંનો
એક અને તેનો સરસ નમુનો છે. તે જાતે મ-
જબુત અને દેખાવલો છે અને તે સાથે જખરો
એશકી છે. તે જાતે ચાલાક છે, અને વલી
અભયાસી છે. તે હજી સકુલમાં જાય છે, અ-
ને પેતાનો અભયાસ આગલ વધારે છે. પણ
અભયાસનાં કરતાં બી તેની વલણ મોજમજાહ
અને રમત ગમત તરફ વધુ છે; અને તેથી
તે એક નાનો સરખો માટીડાથી થયેલો છતાં
હજી મેટરીયુલેશન પરીક્ષામાં પસાર થઈ શક-
તો નથી. મા આપનો તે “ નવાઈ ઓવાઈનો ”
અને “ શી શી સખતીએ છવાડેલો ” તથા

“લોહડાંના ચણા ચાવીને મોટો કીધેલો” લાડો છોકરો છે, નથી તેઓ તેની ઉપર કશું દબાણ ન રાખતાં ટાડોમોઢો રાખીને અને ભાઈ બાપુ કરીનેજ ચલાવી લે છે. દુકમાં આપણે જુવાનજોત અદલ હજુ માટીડાપણું રાખી જતાલુતો નથી. તે ડાહ્યા દોહરા માટીડાજી કરતાં એક રમતયાલ છોકરાને વધારે મલતો આવે છે. અને વાંચનારી બાનુઓ એવી કીસમના આપણા જમાનાના જુવાનયા ડગલે ને પગલે જોતી રહેછે, એટલે અદલ વીશે વધુ વીસતારીને હમા તેમની ધીરજ ઉપર લાભ લેતા નથી.

નવાજબાઈ અને તેણીના વર અદલ-શાહના સવભાવ અને રીતભાંતગું જે દુક ચીત્ર હમાએ ઉપર આપણું છે તે ઉપરથી વાંચનારી બાનુઓ સમજી શકશે કે, નવાજબાઈ સાસરાનાં સુખનો વીચાર કરવામાં ઠગાઈ કેમ. જ્યારે નવાજબાઈ સાસરે રહીને વહુ પણું બજાવવાની તથા વર સાથે મલી બિલાઈને ધરખારનાં સુખ ભોગવવાની બિલટ અને હોંસમાં દટાઈ રહેલી છે, ત્યારે અદલ તેનો વીચારખી કરતો નથી. તે નવાજબાઈ સાથે સુજગુજ કરતો નહીં તો નહીંજ, પણ તેણી સાથે સાદી વાતચીત કરવાનીખી ઝાઝી દરકાર કરતો નથી. તે દીવસનો મોટો ભાગ સકુલ

જોશ આપણા જીવાનયાના ઢંગ ! ૯

અને મેદાન મલી બાહરે ગુજારે છે-સકૂલ
જાણે તેનું મહીરું ધર અને મેદાન સાસરું છે.
અને તે જ્યારેખી ધરમાં હોય છે ત્યારે ચો-
પડો ચોપડામાં માયું ખોસી લેસન કરેછે અને
વારતા વાંચે છે, અને તેમાંથી જરાખી કુરસત
મલી કે કોઈ કોઈ જાતની છોકરવાદી રમત ક-
રવામાં દમ બાંધીને રોકાય છે. વલી તે પો-
તાની કુરસતના વખતનો કેટલોક ભાગ, દો-
સત આશનાઓ સાથે ગપા ટપા ચલાવવામાં
અને તેઓનાં ધરખારની ખખર લેવામાં કહાડે
છે. તેના દરદોસતદારો પણ કંઈ એક યા બેજ
નથી. મોહલે મોહલે અને ઝોરડે ઝોરડે તેના
દોસતો છે, જેઓ પણ તેની પેઠેજ ધણા ખરા
ધરખારના લીલા છે. જે ગણુગોઠ પોતાની
મોહરદાર સાથે કરવી જોઈયે, તે અદલ પો-
તાના એવા દોસત આશનાઓ સાથે કરે છે,
અને જેટલો ધરપર તે પોતાનાં ધરપર થતો
નથી તેટલો તેમનાં ધર અને બચાં છોકરાંપર
થાય છે. જાણે દોસતોજ પોતાની બહરી હોય
અને બધો ભવ તેમનીજ સાથે કહાડવાનો
હોય ! પોતાનું ધર કેમ ચાલે છે, ગુજરાન
માટે ખાવા અને માયજીના જીવ કેવા સીકે
ઓલવાય છે, અને બહરી મરે છે કે જીવે છે,
તે તેની બલા પણ જાણતી નથી. તેની આ

રીતભાત નવાજખાઈને એક આફત સરખા લાગે છે; તેમાં જ્યારે પોતે અદલત ખોલાવવાની તથા તેની સાથે રમત ગમત કરવાની વાત કરે છે, અને અદલતના પથર સરીખાં દીલ બિપરથી તે પાણીની પેરે ધલી જાય છે, ત્યારે તો બીચારી નવાજખાઈના ખારેખાર વાગી જાય છે. એવી હાલત થોડોક વખત તો તેણીએ “હથે થથે” કરીને લઈ ચલાવી. પ્રથમ તેણીએ એવું માની લઈને ધીરજ પકડી કે, અદલત ગમે એવા મોટા છે પણ હજી વર તરીકે તેવણુ નવાસવા છે, તેથી બહારી સાથ છુટયાં કામ લેવાને શરમાતા હથે; અને તેથી આજ નહીં તો કાલે, મહીને નહીં તો બે મહીને પણ સમજથે. પણ વખત જતાંબી જ્યારે તેમનામાં કશા ફેરફાર થયો નહીં ત્યારે નવાજખાઈ તેપર ગંભીરપણે ચીચાર કરવા લાગી, અને પોતે જાતે શોધક બુધીની હતી તેથી પોતાના વરને કેમ વશ કરવો તેના ઉપાયો શોધવા પડી.

એક દહાડે સાંજાંજે તેણી એજ વીચારમાં દલગીર દીલે ખેસીને અદલ મોટે કાલર ગુડે છે તેવામાં, દાદર ભાંજી નાખે અને ધરતી ધુન્નવે તેવી રીતે ધમધમ કરતા આપણા અદલશાહ માલપર ચડડી આવવા, અને પોતાના હા-

યમાં એક નાની કાનસરદીના હાલી તેનો એકાદ
“ટુન” બગડી ગયેલો હોવાથી તે સુધારવા
ગિબા. તેવણ એવા તો ઊંડાં ધ્યાનથી તે મ-
હાભારત કામ પાછળ લાગી ગયા કે નવાજખાઈ
તરફ જરા નજર નાખવાની પણ તેમને તક
મળી નહી. તોપણ નવાજખાઈને તો તેમને
જોતાંજ નવેસરથી હરખ છુટો. તેણી ઝટ પો-
તાની જગાપરથી ઊઠી કાલર પડતો મેલો, અ-
દલનો હાથ પેલી કાનસરદીના જોડેજ પકડી
હસતે મોંડે ખોલી-“પયારા અદલ ! જીભરું
આંત્રે આપ્યા દહારાના કહાં ગીઆતા ? આ-
ંત્રે તો ઇસકુલની છુટી છે; તેવે દહારે તો ઘરમે
જરા પગ ઠર રાખો વારું. આખઈ રેહા વર
યમને બહારીની ખખર એમ લેવાય કે, કેહ-
વાની મરું ? ”

અદલશાહ-(નવાજખાઈ તરફ પીઠ ક-
રીને) છટ છટ છટ ! ખસતી રેહ અહીંથી.
મારી કાનસરદીના બગડી જશે તો મારો જીવ
જતો રેહશે.

નવાજખાઈ-પયારા, હવે એ કાનસર-
દીના વાજાં ને સીસોલી તમે નાખી દેવો;
હવે તો મરું તમારે ઘેર દીકરો આવશે તે કા-
નસરદીનોએ રમશે. તમે તો આખઈ રેહા
હવે માઠીડા થાયા.

અદલ-માઠીડા થાયા તે વાસતે રમે નહીં ! તયારે હજીમત કરે કે ?

નવાજ-નહીં રે, હજીમત શું બઝીય ? માઠીડા થયા તે ઘેરનો બધો કારભાર ચલાવે; બચ્ચાં છોકરાંની દેખરેખ રાખે; ઘણાણી સાથે ખેતીને સુખ દુખની વાત કરે; અને——

અદલ-ચાલો વાઈ એમ તો એમ. હ-મેબી જ્યારે ખરેખરા માઠીડા થઈશું તયારે એવી કડાકુટ કરીશું.

નવાજ-એવાય ! અદલ, તયારે તમે શું બાવાજીના બુચ્ચા છેવો કે મરં ? બોલતાં જરા શરમાતાબી નહીં જો. કેહતી આવ રાજીં એગણીસ વીસ વરસની બરતીમાં આયા, ને કેહજે હું તો માઠીડો નથી ! જીવોની પેલી મારો સહી શીરીનબાઈનો વર અખાઈ રહ્યો તમારીજ બુણનો છે ને ખાદા સલામત રાખે તો ખે છોકરાંનો બાપ થયોય.

અદલ-એહોહો ! ચણાનાં ઝાડપરથી ટુટી પડ્યો ! ફરમના ભાગ તે અબાગયાના, કે નાની ઊમરથી એવી પીડામાં પર્યો. જાજી મુરખ, મને શરમ લાગે એવી વાત નાં કર.

નવાજ-નહીં અદલ, તમે બુલ કરોય. હું બોલુંય તે વાજખી છે; એ વાતથી તમાએ શરમાવું નહીં જોઈયે, પણ હાથમાં આએ રમ-

કડું લઘ ચેરાં કહારોચ તેથી તો અરેઅર શર-
માતું જોઈયે. ચાલો મરું હવે એ મુલાંપર
આપ ને બિજુનું ના તાણુયા કરો; એને હાથ-
માંથી નાખી દેવો, ને બેઘરી મારી સાથે બેસીને
વાત કરો. મારાં દીવમાં વાતનાં બધાં ગારાં
બરેલાં છે, તે તમારી આગત્ત આલી કરશ તો-
જ મારો છવ નચીંનાઈ પામશે.

નવાજબાઈની આટલી સમજવટ છતાં
અદલે જ્યારે કાનસરટીનામાથી ધયાન બાહર
કહાડયું નહીં, ત્યારે તેણીએ અરધા ગુસા
અને અરધી રમુજમાં તેના હાથમાંથી તે લઘને
ફેંકી દીધી. તેથી અદલ એટલો તો તાતોવો-
જો થઈ ગયો કે તે નવાજબાઈને જાણે મારી
પાડત. પણ નહીં. તે જોયો રમતયાલ છે એ-
ટલો ઘાતકી નથી. એર તે ભાલો અને નરમ
દીલનો છે. તેથી પોતાને લાગેલો ગુસો તેણે
ધરાધર પગો અફાડીને તથા ટેબલપર હાથે
ઠાકીનેજ કહાડયો; અને નવાજબાઈ સામે
માન માંડેથીજ બખારતો બિંબે દાદરે ઊતરી
લેવટાની પેઠે ફરતો ચઢકતો બાહર નીકલી-
ચાલ્યો. આ વેલા તેનાં મા મોઢીબાઈ રાંધણી-
માં કંઈ કામમાં રોકાયલાં હતાં, તેવણુ એ ધપ-
કારો સાંભલયાથી ધસકો બાઈ પડ્યાં. તેવણુને
એવું લાગું કે, જાણે આખો માલ ટુટી પડ્યો.

તેથી તેવણુ અવેરાં બહાવરાં બની લાગલાં ન-
વાજ્યાઈ આગલ આવયાં, અને પુછપરછ
કરતાં સઘડી વાત. જેમ બની હતી તેમ સાચે
સાચા તેણીએ પોતાનાં સાસુને કહી દીધી. તે
માંબવતાજ સાસુજી ટચકો કરી બોલયાં—“વા-
યવાય ! વાજ્યાં, એમ તે કંઈ માટીડા સાથે કર-
વાનું હાય ? મારો દીકરો ઠાકિલોપરાકિલો બે
ધરી ધરમે આવે તારે, માય, તું એમ પટપટારો
કરી તેની મદદતો જીવના ઉકલાવ. હજી તો તે
જી ભરાયો બિછલતો ને કુમલો છે, તો તેને
ટાણડો મીઠો રાખીયે કે એકદમ ભરકાવીને ન-
હસારી મેલયે ?” નવાજ્યાઈને પોતાની સા-
સુનો આ ઠપકો દુખપર ડામ સરખો થઈ પડ-
યો. અને તેણીનાં એટલાં તો પાકી ગયાં કે
અદલ ઉપરનો સઘલો ફેર તેનાં માય ઉપર
કણડત. પણ નહી. તેણીએ શયાણુપણુ વાપરીને
વધારે તોર જોર કરવાના અખાડા કીધા અને
માત્ર એટલુંજ બોલીને પટાવ્યું કે, “પણ સા-
સુજી, એમ આરું કાંય બેલોચ ને દીકરાંની
એવ ઠાંકવા મને કાય નકામી સંતાપોચ ? ત-
મારા છોકરા વાછરડા કંઈ જિતા કે ભરકયા ?
ને હું કંઈ તેવણુની મદદને કરડવા બખવા
જાતીતી કે તેવણુ બીહીને નાહસી ગીયા ? હું
તો આર તેવણુનું દીલ રીજવવા ગઈ. તેમાંથી

તેવણુ ગલે પડવાનું બહાનું પકડીને સટ્ટી ગી-
યા તેમાં મારી શું તકસીર ? એ તો અદલશાહ
ને જેવું ભાવતું તેવું વહદે ફરમાવયું.”

નવાજખાનનો શુસો અને તકરાર એ-
લાં તો વાજખાં હતાં કે, તેની સામે કંઈ પણ
વધુ બોલવામાં તેણીનાં સાસુએ ડાહપણુ જાણું
નહી. તેવણુ યુક્તીથી વાત ફેરવી નાખી અને
નવાજખાનને પતાવી તયાંથી પાછાં ગયાં. પણ
ઉપલા બનાવથી સવભાવીક રીતે નવાજખાનને
બહુજ દુખ લાગુ હતું. તેથી તેણીની આંખ-
માંથી ખરેખર આંસુ ટપક્યાં, અને કેટલોક વ-
ખત સુધી કામકાજ પડતું મેલી તેણીએ એ-
નોએજ વીચાર મનમાં ધોલયા કીધો. તેમાં
અંતે તેણી એવા ઠેરાવ ઉપર આવી કે, અદલ
જયારે છેકજ લોકાઈ દેખાડે છે તયારે મારે
પણુ તેને થોડો વખત મચક દેવું નહી, એટલે
પોતાની મેલે તે ડોકાણે આવશે. કેહવત છે
કે, વાલયાં નહી વલે તે હારયાં વલે. પણ ન-
વાજખાનનો આ ઠેરાવ ધાસનાં બલતાં સરખો
હતો. તે ઝાઝો વખત ટકી શક્યો નહી. તે-
ણીનું દીલ અતીશે માયાલું છે, અને વર સાથ
સુજગુજ કરવાનો અભખરો તેણીનામાં બચ-
પણુનો જડ ધાલી ખેંટલો છે. તેથી રાત પડતાં
અદલશાહ જેવા ખાદેરથી ઘરમાં પાછા આ-

વ્યાક્રે, તેણી તેની આમપાસ કરવા અને ખોલાવવાનો યુક્તી કરવા લાગી. અદલના મનમાંથી પણ, જોકે પેલી કાનસરઠીનાની વાત નીકળી ગયલી છે, તોપણ તે તો પોતાના સરેશતા મુજબ નવાજ્યાધ તરફ ખેદરકારજ રહ્યો. માએ બોલ્યું ફરી આપયું તે એકલો એકલો ચાંપી ઉઠ્યો, અને પછી પોતાના આરડામાં જઈ ચોપડીમાં માયું ખાસી લેસન કરવા પડ્યો.

નવાજ્યાધએ કાનસરઠીના ફેંકી દીધાથી અદલ રસાઈ ગયો અને રાતે પાછો ઘરમાં આવી એકલો એકલોજ જમીને લેસન કરવા પડ્યો, તે આપણે ઊપર જોયું. આ રીતે એકાંત ખેડેલા જોઈ તેને ખોલાવવા તથા તેના મુસો નરમ પાડવાને નવાજ્યાધએ સારી તક જોઈ. જાણે કંઈ બનયુંજ નહી હોય તેમ તેણી તેની પાસે ગઈ, અને બોલી, “પયારા અદલ, મરે તમે કેટલી હેપઝેપ કરોય ? દીવસે તો વાંચ વાંચ કરોયજ, પણ રાતેખી એજ ધંધો કે ? તો પછી તમારું માયું તે કેટલું જવાબ દેશે ? એટલી મેહેનતથી તો માણસની દેહદણી-ટુટી જાય. ચાલો અદલ, હવે ઉઠો. એ રાણ ચોપરીને જરા ઊંચી નાખો ને બે ઘરી વાત-ચીત કરી ભેજાને કંઈ આસાયશ આપો.”

એમ કહી નવાજખાદ્યએ અદલશાહના હાથ-
માંથી ચોપડી લીધી અને ઘેરની કંઈ વાતચી-
તની સરખાત કીધી. પણ તેથી ધારેલું પરી-
ણામ નીપજ્યું નહી. એર અદલનો મીજાજ
મયો અને તે હાથ ને પગ પછાડી બોલ્યા,
“તોખાહ ! જાદા તોખાહ ! એ પીડા કેમ ખ-
માય ? એ ધરી રમવા જમવા કે ફરવા હરવાનો
કરાર તો નહીજ પણ વાંચવા લખવાનોખી કરાર
નહી મલે. એ પીડાથી તો હું કલાસમાં લા-
સનો લાસ રેહુંચ, તેમાં વલો રાણુ માથું ખાવા
આવી.”

નવાજખાદ્ય-શાખાશ રે અદલ, તમે
એવાખી બેકદર છેવો ? હું તમને આસાએશ
ને સુખ આપવાની કોશિશ કરુંચ તેને તમે
મદદનું માથું ખાવાની વાત ગણોચ; એખી
મારાં નસીબની વાત. આખા આખા દહારા
તમે દોસતદારોને ઘેર ને તેમની સાથે ફરવા
હરવાને મોજમજાહમાં કહારોચ, ને લેસન નહી
થાવું તેનો દોષ બહરીને માથે મેલોચ. કહેવત
છે કે અરો ધરો ને નાલી વહુપર આવીને પરો,
તેમાંની એ તો વાત થઈ. પણ ફેલવોની અ-
દલ, મેં કે દહારે તમને લેસન કરવા ના કહ્યું ?

અદલશાહ-તો નહી ? દરરોજ જરે હું
લેસન કરવા બેસુંચ તારે તારી આંખમાં સ-

નીશચર ભરાયચ ને આવીને કંઠાલો આપેચ કે, ચોપડીને ખાલી નાખો ને ખસ મારી સાથે વાત કરો. તો શું તારી સાથે વાત કરવાથી કેલવણી મલવાની ને દલદર શીટવાનું હોશે ? બહરાં સાથે વાત કરવા તથા ગપાસપા મારવાનું કામ પરવારતા ને ખાયલા લોકનું છે; હમારા જેવા અભયાસી જીવાનીયાઓનું નથી. શું તુંને ખબર નથી કે મેઠરીકયુલેશનની પરીક્ષા નજદીક આવીચ ને તેથી હું શીખવામાં બેવડી ચોવડી જેહમત ખેંચુંચ ? તું જાતે નાદાન ને વગર શીખેલી છે, તેથી તુંને અભયાસની કદર કે ખબર નથી. જરા આંખ ઊંધારીને જો, મારા ડીયર ફરેંડ સપલગાહની વાઢકિ ફેટલું બધું શીખેલી છે; તે પોતે હજુર શીખચ ને વરી પોતાના વરના અભયાસમે મદદ કરેચ. અરે ખાદા ! કેવી તે સરસ બહરી ને કેવા તે ભાયગસાલી વર !

નવાજ-તમે એ વાત બરાબર બોલયા, અદલ. હું પોતે તમારી આગલ શીખવાને અને અને તેવી મદદ તમારા અભયાસમાં કરવાને તદ્યાર છેજી. પણ તે તમે ઘરમાં ઠરે તયારે કેની ? તમેને તો મારી ગનજ નહી સો-હવાલી તેનું કેમ ? અલખત તમે તો જી ભરં મોટા અભયાસી શીલસુફ છેવો, ને હું તો મુઠ

એવીજ. પણ ત્યારે વર તરીકે તમારી ફરજ છે કે મને શીખવો ને સુધારો. હા, ખીચારાં મારાં માયખાપ ગરીબ પડ્યાં તેથી તેઓએ મને પુરતી ફેલવણી આપી નહી. તોપણ મને તેઓએ સાધારણ ફેલવણી તો આપેલી છેજ, સાતમી ચોપડી વઢીક મેં પુરી કીધેલી છે, તેથી હું અભયાસમાં આગલ વધવાની હાંમત રાખુંચ. પણ એ બધું તમારી દીયાનત ને મદદ જી પરજ છે.

અદલ-ઠીક છે; ત્યારે હું મેટરીકીયુલેટ થયા પછી વીચાર કરશ.

નવાજ-ઘણું સારું. બેલાશક તમે તમારો અભયાસ વધારો, પણ જરૂરે અભયાસથી ફરસુદ પામો ત્યારેજ એમ કરવામાં અડચણ શું છે ? લેસનને વખતે લેસન કરો ને બાકીના વખત પોતાની બધરી સાથ કહાડો, તો પછી હું રાણ શું ઘેલી છેવું કે તમારા અભયાસમે આસ પશું ? પણ તમે જરૂરે મને છેકજ નીવારપોટો આપો ને આખા આખા દહારા દોસતારો સાથ કહારો તારે પછી મારો જીવ તે કેમ રહે ?

અદલ-હા ! તું મોટી શાહજાદી આવી તેથી તારે લીધે હું મારા દોસતારોને છોરી દેજ ! રાણ મુરખ, તુને દોસતારોની ખબર શું

છે ? દોસતારો વરે તો જીવતર છે ને દોસતારો વરે તો હું જીવુંચ, ને દોસતીજ આપ દુનયામાં કરેશનાઈ સુખ છે. જે માણસને દોસત નહીં તેનું જીવતર બલયું, ને જે દોસતો તરફની કરજ નહીં અદા કરે તે મંડલીમાં રહેવાને પણ નાજાયક છે. ખોદા મારા દોસતોને સલામત રાખે ! હું તેમની સાથ નહીં ફરું તયારે કોણની સાથ ફરું ? તેની તું શા માટે અદેખાઈ કરેચ ?

નવાજ-પણ તયારે મારી સાથે પરણ્યા ખી શું કરવા ? તે દોસતારો સાથેજ કાળી પરણ્યા ! જ્યારે દુનયામાં બધું સુખ દોસતોમેજ ભરાઈ ગયુંચ તારે મુવા લોક ઘેલા છે કે બધરી કરેચ, ને ખોદાએ ભુલ કીધી કે બધરી જાતને સરજી. વાઈં અદલ, જરા તમારાજ દોસતારોને પુછોની કે, તે લોકખી પોતાને હાથ લાગેલીઓને એપોજ નીવારપાટો આપેચ કે ?

નવાજખાઈની આ તકરાર વાજખી હતી, અને જ્યારે તેનો સીધો જવાબ અપાયો નહીં તયારે અદલ તયાંથી છીટું શોધી ફફડી ચઢકીને ઉઠી ગયો, અને પોતાના બાવાના ઓરડામાં જઈ એક અંગરેજી નાવેલ વાંચી પોતાના જીવને રમાડવા લાગ્યો. અદલની એ વરતનુક ખરેજ એક ભરતારને ન ધ્યાનથી છે. તેથી નવાજખાઈનું દીલ કેવું જખમી થવું જોઈયે તે

વાંચનારી બાનુઓ સેહલથી સમજી શકશે. તેમજ તેથી તેણીના પોતાના વર તરફનો પયાર ફેટલો કમી થવો જોઈએ તે પણ તેઓ સમજશે. પણ નવાજબાઈ તેટલી હદ સુધી હજી જતી નથી. તેણીએ આગલની પેઠે એકવાર ફરી ટોરાવ કીધો કે, અદલ સાથ થોડા દણડા રસાઈ રહે-
કું, એટલે તે પોતાની મેલે ડોકાણે આવશે-
“ વારયા નહીં તો હારયા વરશે. ” અદલના જવાબ એટલા ખેમરવતાઈ ભરેલા છે, અને નવાજબાઈને તેથી એટલું માફું લાગું કે તેવણે આ ઘેલા પોતાનાં દીલના એ સખત ટોરાવ ફેટલેક દરજે પાલવો. તેવણુ અદલ સાથ રસાયાં. આઠી વાંચનારી બાનુઓએ એમ નહીં સમજવું કે, ફેટલીક કલાંટ અને છંદેલ બધરી-
ઓની પેઠે નવાજબાઈએ રસાઈને વરને અપ-
માનો કરવા માંડ્યાં હશે, અને તેનું દીલ દુખ-
વવા જેવો રસતો લીધો હશે. નહીં; નવાજબા-
ઈનું રસાણું તેવી જાતનું નથી. તેવણુ રસા-
યાં, એટલે તેવણે અદલને ખાલાવવાનું, તેની પુકેપુક કરવાનું અને તેને ટાડો મીડો રાખવાનું માંડી વાલયું. તેણીનાં મનમાં કીના જેવું તો કશું છેજ નહીં. જેમ બાલકો પોતા વચે વાંધો પડતાં તેનો નાવેરો “ કઠી ” કરીને લાવેછે, તેવી જાતની આ એક “ કઠી ” છે. એ કઠી-

ના વખતમાં પણ નવાજખાઈ અદલતું ઘટતું કામકાજ કરવામાં પછાત પડતી નથી. અદલતું માણું મુકવાનું, આહે આપવાનું, કપડાં કલાડી આપવાનું વગેરે કામ તેણી આગલનીજ પેઠે કરતી જાય છે. ફરક એટલોજ કે, તે વેલા તેણીનું માડું બંધ અને ભવાં જરા અડોલાં રહેતાં. પણ અદલ તેની થોડીજ દરકાર કરે છે. ઝાર તેને તો “આદાયજી પાયા”. નવાજખાઈ એક ગણી બેદરકારી દેખાડે છે તો અદલ દશ ગણી દેખાડે છે. એથી વલો નવાજખાઈ પોતાના ડેરાવમાં ધસુપસુ થઈ. તેણીને લાગું કે, રસણમાં તો “ડોસી ને ગાંસડી બંને જાય છે.” અદલ ડોકાણે આવતો નહીં તો નાહીજ પણ ઝોર બેદરકાર અને છૂકેલ થતો જાય છે. તેથી તેણીએ તેને પાછો બોલાવવાની અગત લોઈ. પણ જો એકદમ તેને બોલાવે તો તે ધીપર જાય એમ છે, તેથી તેણી કાંઈ તક અને બહાનું શોધવા લાગી.

તેથી તક મળતાં કંઈ ચીલમ લાગો નહીં. આ વેલા અદલની સાલગરેહનું ટાકણું આવી લાગું; અને થોડાક વખતની વાટ પર તે સીક પડી ઊઠ્યો હતો તયારે તેનાં માએ માનતા લીધી હતી કે, તે જો દુખનું દોહલું પખારી ગ્રાહકીને જલદી ઉઠે, તો તેનું આવતું વરસ

સગન સાથે અને ધામધુમથી ઉગાડવું. તેથી હજી તો સાલગરેહને એક અઠવાડ્યું છે ત્યારથી તેમનાં ઘરમાં તેની તદ્દયારી ચાલી રહી છે. મીઠીબાઈ અને મેહરવાનજીને આજ ઘણોક વખત થયો “બલાઈ” કરવાની અને નામ કાઢાડવાની તક મળી નથી, તેથી તેઓ અદલની વરસગાંઠને બહાને પાંચ માણસોને જમવા તેડનાર છે, આતશગું ગીત ગવાડનાર છે, આતશ બે હરામ માચી અને કુતારાં ચાલુડાવનાર છે, તથા સગાં વહાલાંને કપડાં વગેરે કરનાર છે. આ સઘનાં મોટે સરવેને નવી ઉલટ આવી છે, અને સઘલાં અરસપરસના વાંધા બુલી જઈને વરસગાંઠની ધામધુમમાં પડ્યાં છે. વરસ ઉગાડવાની કીરયાનો સામન, જમાડવા ખવાડવાની ચીજો તથા કપડાં ચપડાં સરવે ત્રણ ચાર દીવસ આગમજથી આવવા માંડ્યું છે, અને જાણે અદલશાહ નવેસરથી વરઘોડે ચાલુડવાના હોય તેમ તેમનું નાનું ઘેર ગાજી રહ્યું છે. મીઠીબાઈ, મેહરવાનજી, તેમનાં સગાં વહાલાં તથા બર બાહુ તો દહાડો ને રાત તેની ગોઠવણુ કરે છે, મસલેહત કરે છે અને દોડદોડ કરે છે. આપણી નવાજબાઈ પણ તેમાં તેવો ભાગ લે છે. બલકે સરવે કરતાં તેણી વધારે ભાગ લે છે. તેણી સાસુ સસરા સાથે એ વાતની મસલેહત કરીનેજ રહે-

તી નથી, પણ ઓલખીતાં પાલખીતાં “જર આજો માય,” “ગરીબને માન આપજો ખાવા” કરી તેડવામાં તથા સરસામન વસાવવામાં પણ તેણી આંગેવાન ભાગ લે છે. જે જે કીરયા અને ધામધુમ પોતાને મહીરે ઘેર પોતાનાં માયને કરતાં તેણીએ જોયાં હતાં, તે સઘલું પોતે જાતે કરવાને તેણીને આ તક ધણી સરસ મળી ગઈ છે. જોકે તેણીનાં સાસુ એવાં કામ કરતાં ઘરડાં થવા આવ્યાં છે, અને તેવણની કુને હ ધણી જોયી પ્રકારની છે, તોપણ નવાજખાઈની ઝડપ અને ચંચલાઈ આગલ તેવણ આંખાં અને ગાજરાં પડી જાય છે. નવાજખાઈ આ વેલા ગોયા તેમનો જમણો હાથ, બલકે તેમનાં ઘેરનો વજીર થઈ પડી છે. કપડાં લેવામાં જોઈયે તો નવાજખાઈ, જણસ ધડાવવામાં જોઈયે તો નવાજખાઈ, સેસ જરવામાં જોઈયે તો નવાજખાઈ, પશોણાંને આવકાર દેવામાં અને “મરં ધરં” કરવામાં જોઈયે તો નવાજખાઈ, વર તથા સસરાને ટીલા કરવામાં જોઈયે તો નવાજખાઈ, સઘલામાં નવાજખાઈ, જ્યાં જોઈયે ત્યાં નવાજખાઈ, જેમાં કહો તેમાં નવાજખાઈ, નવાજખાઈ અને નવાજખાઈજ ! નવાજખાઈકેટલાં આલાક છે, તેવણનાંમાં કેટલું પાણી છે અને ઘર સંસારમાં તેવણની અગત કેટલી છે તે, તેમનાં સાસુ

સસરાને તેમજ ખીજાં લગતાં વલગતાં આ વેલા ખરાખર માલુમ પડ્યું.

અદલશાહની વરસગાંઠની મેનીજમાં નવાજખાઈ ફેરો સરસ અને આગેવાન ભાગ લે છે, તે તો આપણે સારી પેઠે જાણું. પણ અદલશાહ પોતે તેમાં કેવો અને ફેરો ભાગ લે છે? આ સવાલનો ફડચો હમારી તરફથી ન કરતાં, હેઠલ આપેલી વાતચીતમાંથી તેનો સાર કહાડી લેવાને હમારાં વાંચનારાંએને હમા ભલામણ કરવે છીએ. એ વાત વરસગાંઠની તદ્દયારીની છે, અને તે નવાજખાઈ તથા તેમનાં સાસુ સસરા વચ્ચે શરૂ થાય છે:—

મેહેરવાનજી—બધી મહીને ચાર ઇજર લાવવાને મબરામ કાપરયાને કહેલું છે.

મીઠીખાઈ—(ગુસાયી) મેહેરવાનજી, તમે ખીજેની તે પોતાનીજ મમત પુરી પારેચ જો. પણ સંસાર વેહવારની રીત કંઈ સમજતા નહીં. જ્યારે અમસી ખેનને ઇજર સાથનો વાગો કરે તારે ખેનની દીકરીને કરવા વગર ચાલે ?

મેહેર—ખાસ્તું ! એક ઇજર વહી વધી! ચાર ઉપરથી પાંચપર આવી; હવે પાંચ ઉપરથી છપર આવશે.

નવાજ—પણ સસરાજી, તમે એટલાંથીજ કાંય અકલાઈ જાવોય ? સાસુજીએ કહ્યું તે

ઉપરાંત ખીજ એ ઘઝર વધારે જોઈશેજી. જરે
એવની ઘાઝરીને કપરાં કરશે તારે તમારા જા-
ઘણી છોકરાને કાંય નહીં? શું તે તે તમારા
બચાં નહીં? તે ખીચારી બાપ વગરની છોક-
રીએ. તો જાણે તમેજ મરું તેના બાપ.

મેહેર-પણ તે દુકતીએ તો એ છે?

નવાજ-હાજી, એ હોય કે ચાર હોય, પણ
વડાંની રીત પ્રમાણે સંધાને કરવુંજ જોઈયે.

મેહેર-પણ નવાજબાઈ, તું ખીજો વી-
ચાર કેમ નથી કરતી? એમ જાઈ એવની છો-
કરીએને કપડાં કર્યે તો પછી મામા માસાની
છોકરીએને ગાસો નહીં લાગશે? એમ તો
પછી આંધલાંની હાર નીકલી આવે ને આપરું
ઘેર વેચતાંખી છેરો નહીં આવે.

નવાજ-તમે ગમે તેમ તકરાર કરો સસ-
રાજી, પણ એકને કાપું તો ખીજનેખી કરવુંજ
જોઈયે.

મેહેર-હા. એક મરે તો ખીજએખી મ-
રવુંજ જોઈયે!

નવાજ-સસરાજી, તમે ઉપરના ઉપર જ-
વાય આપોય તે તો ખરા; પણ હરવાઈ આપ-
રાં જોકની રીત પરેલી તેનું કેમ? એ બધા
બહરાંના વેહવાર છે. એમાં અખઈ રેહા મા-
ટીડાને સમજ નહીજી. એમ જોઈ તપાસોને

નહીં કર્યે તો પછી પાંચે દહારે હમારાં હારકાં
આમરાં પીખાય.

મેહેર-તોખાહ ! કમખખતી ને મરદ ખ-
રચ કરવા નીકલે તેની !

એટલાંમાં આપણે અદલ તયાં અંચ-
તો આવી લાગે છે, અને હાંફોફાંફો ખની
ઘરનાં ખુણાંખટોલાં તપાસતો “ મારો બોલ !
મારો બોલ ! ” કરી ખુમ પાડે છે. તેની એ
ધાંધલ જોઈ તેનાં માય ગભરાઈને પુછે છે, દી-
કરા બોલ નું ?

અદલ-કરોઈટ રમવાનો મારો બોલ નહીં
દેખાતો; તે કયાં ગયો ? અહીં તો કોઈ નહીં
મલે. કમખખતોએ કોણ જાણે કાંહાં નાખ્યો
હોશે. મારો બોલ !

મીઠીખાઈ-જો જો દીકરા, ચાલમાંની
પેલી તાકપર હોશે. મેં કાલે તાંહાં દીઠા તો.

અદલ-નહીં મલે તાંહાંની. આખું ઘર
તો શોધી મારયું. તચતચ ! મારું બધું કામ
અટકી પડ્યું તો. મારો બોલ !

નવાજ- (પાકી ગયાથી) “ બધું કામ
અટકી પડ્યું ! ” તો જીભરાયા કાંહાં લવંગ-
ની વખારે જવાના છેવો ? ને શું લાખનાં
લેખાં કરવાના છેવો ?

અદલ- “લવંગની વપ્પાર” ને “લા-
ખનાં લેખા !” અરે ખુબખ, તું સમજેય
શું ? બોલ ખેંટની રમતની ખુબી ને તેની કસ-
રતના ફાયદા, તારી “લવંગની વપ્પાર” ને
એલચીનાં ગોદાઉન કરતાં દશ હજાર ગણા વ-
ધારે છે. કરીકેટની હરીફાઈને વાસતે તો છેક
આંધ્રેલીયાથી વેલાત અને વેલાતથી અમેરી-
કા સારંગારાં માણસો મુસાફરી કરેય.

નવાજ-તાર અજબ છે કે તમા કરીકે-
ટ રમવાને છેક વેલાત વેર નહી જતા ! તમેખી
મઈં સરસ કરીકેટ રમનારા છેવો.

અદલ-અરે અરે ! મારો જીવ જાએય
ને આય રાણુ પોતાનું ડહાપણુ કરી વખત
ગાલી નાખેય.

નવાજ-તો, પણ અદલ, આજનો દહા-
રો બોલખેટ રમવા નહી જાયો તો મદદને શું
ખોટ આવવાની છે ? હજુ તો મઈં હમણાં
ઈસકોલમેંથી આયા, તેટલે વરી પેલી મુઈરખ-
ડતીરાણુની પખેખાહાર જાળી ખાહાર જાળી શાનું
કરી રહાય ? હું કંઈ તમને એવે સપરમે દહારે
ખાહાર જવા દેવાની નથી. તમા જાણેય કેની,
કે તમાઈં હસ્તું રમતું ને સખ કરારનું વરસ
આયું તેની અહીં તઈયારી કરેય ? તો તેનું
કંઈ લાવવું છે, લેવું છે, કરવું છે, કારવવું છે,

તે કરે. ખીચારા સસરાજી એખલે હાથે ધસ-
રખોરે કરતાં મદદ ગણમસ થઈ જાયય.

મીઠી-પણ મરં એને તો ખખરખી ન-
હી હોથે કે વરસ કોયે રોત્તે ઉગથે.

અદલ-એપ્રીલની પેહલી તારીખે એપ્રી-
લ ફુલની સાથે ઉગથે !

નવાજ-સાસુજી, એમાં એવણુ કરતાં
તમારો ઘણો વાંક છેજી. તમે એવણુને ઘાંક
ઘાંક કરી ઘેરમાં રોકતાં રહેો તો પછી એવણુ
એટલા નબરવસ થાય નહી.

મીઠી-ચાલ નાજાં, એમ ખોલીને મારા
નવાજ એવાઈના દીકરાને તું યુંગલાવ ના.
અખઈ રહ્યો દહારેવારેનો થથે તારે પોતાની
મેરે સંધું ઘેરખાર સાચવથે. એના આપને જ;
તેવણુ કેવા ખાર હાતના છે; તેવણુ હમણાં ઘેર
સાચવેય, તેટલે એ જ ભરાયો રમી ફરીને
માજમજાહ કરી લીએ તેજ સાઈ. ચાલ દીકરા,
જીવ ના ફુડરાવ, હું તારો ખાલ શોધી આપું.

એમ કહી મીઠીઆજ ખીજી તરફ ખાલ
શોધવા જાય છે, અને તેથી અદલને એકલા પ-
ડેલા જોઈ નવાજઆઈ તેને પઠાવેજે, - “ એટલા
આકલા કાંય પરોય, અદલ ? મારેથી કંઈ એવ
દખી થતી હોય તે માફ કરો, પણ તમે મેહર-
ખાની કરી હમણાં તો ઘરમાંજ રહેો. તમે આ-

આ આપ્પા દહારા બહારને બાહાર રેહોય તેથી મને ઘરમાં એકલું હરવું પડેય, ને મારાં દીલમાં ઘણું એધું આવેય. આપ સપરમે દહારે આપરાં ઘેરમાં ફેવી ધામધુમ થાયય, પણ તમારા વગર મને તે સંધુ લુપ્તું ને નકામું લાગેય. તમારાં વરસને દહારે પાંચ લોક ધરમાં એકઠાં થાશે તારેખી તમે એમજ કરશે કે? જોવ અદલ, હું તમને મારા જીવના કસમ આપીને ફેહુંય કે તે દહારે તો તમે બસ ધરમાંજ રેહજો હો. ને વરી મારી સાથે સારી રીતે વાતચીત ને હસખેલ પણ કરતા રેહજો, કેમકે નહી તો બાહારનાં લોકમાં મને બરડે પાણી ઊતરશે જો.

અદલ-પણ મારો બોલ ! જાણું સુધી મારો બોલ નહી મલે તાંણું સુધી હું ખીજું કંઈ સાંભળવાનો નથી.

નવાજ-તારે જો હું તમારો બોલ શાધી આપું તો તમે મારું કહ્યું કમુત રાખશોની ? જો તમે મને એટલી કબુલાત આપો તો હું અબ ઘડી તમારો બોલ શાધી આપું.

અદલ-હા ! હવે હું સમજ્યો. જાણું છે તાંણું તેજ મારો બોલ કેહે સંતાડ્યોય.

નવાજ-ખચીત. અદલ, તમે ફેહોય તે વાત ખરી છે. મેં આજે તમારો બોલ સંતાડ્યોય ખરો. તારે એ ઉપરથીજ તમે સમજો

કે ઘરમાં તમારી હાજરી માટે હું કેટલી ખંટી ને ઊલટમંદ છેજી. જારે તમે ખીજી રીતે મારું કાણું નહીજ માનયું તારે અંતે બોલ સંતાડવાની મને ફરજ પડીચ.

અદલ-લાવ, લાવ, તે અબ ઘડી લાવ. મારો બોલ !

નવાજ-હમણાંને હમણાંજ આપું, પચાસા. પણ તમે તે લખને બાહરે તો નહીજ જતા રહેશો કેની ? અદલ, મારો એટલો બોલ કરશો કેની ? જો કરશો તો તમારી ઉપરથી આખી આખી હું એવરાઈ પોવરાઈ જવશ.

અદલ ગમે એવો બેદરકાર છે, તોપણ નવાજબાઈના એવા મીઠા સંપ્રત અને કાક-લુદીયા તેમજ બોલ સંતાડવાની વાત તુરત માની દીધાથી, તેનાં નાદાન દીલ ઉપર થોડી પણ અસર થઈ. અને મેદાનપર જવાનો વખત પણ થઈ ગયો, તેથી તેણે આજે ઘરમાંજ રહેવાને કબુલ કીધું. નવાજબાઈને તેની આવલણથી એક પાદશાહી મલવા લેટલો સંતોષ થયો, અને તેણે તુરતજ પોતાની પેટી ઊઘાડી તેમાં બોલ સંતાડેલો કણડો આપયો. નાનાં બાલક જેમ રમકડું મલવાથી ખુશી થાય તેમ અદલ પોતાનો બોલ મલવાથી ખુશી થયો તેને ખુશી થયેલો તથા લગાર રાહ પર આવેલો

જોઈ તેનું મન જીતવાને નવાજ્યાઈ જિલટ બરેલાં દીલથી તેની પાસે બેઠી, અને પોતાની વાત શરૂ કરવાને “પયારા અદલ” કરીને મથાલું કર્યું.

પણ અફસોસ ! હજી તો ગરીબ ખી ચારી નવાજ્યાઈ “પયારા અદલ” કરીને બોલે છે તેટલે “પયારા અદલ” ના જીવેજનના મીત્ર પેલા “વહાલા સપલ” દાદરપર ધમધમ અહડતા ત્યાં આવી લાગા. અરેઅર કબાબમાં હાડકું ! પોતાના વર સાથની એકાંત મુલાકાતમાં સપલશાહની હાજરી નવાજ્યાઈને એક રાક્ષસના સરખી બચકર લાગી. તેણીના હોટ જાણે બંધ થઈ ગયા અને તેણીનો એકરો શકિત પડી ગયો. એ પેલા તેણી જે રીતે વાત કરતાં અચકી ગઈ અને તેણીનાં મોંડાં ઉપર જે કચવાટ પ્રગટી નીકલ્યો, તે જોતાં કોઈ પણ સમજી માણસનાં દીલને લાગ્યા વગર રહે નહીં. પણ સપલશાહ, અદલશાહના મીત્ર છે, અને તેમના જેવાજ ચેરા અને ચરકટા છે; તેથી તેણે તેની કશી પણ દરકાર કીધી નહીં. એાર તેણે નવાજ્યાઈ તરફ કશી પણ સભયતા કે માન દેખાડ્યા વગર અને તેણીને કશી પણ રીતે કોઈ દીધા વગર લાગલા અદલ આગલ ધસ્યા ગયા; તેનો હાથ એંચી નોરથી શેકહેંડ

ક્રીધી, અને “હાજી આર યુ, ડીયર ફરેંડ” કરી તેની સાથ વાતનું મંડાણ ક્રીધું. અદલ પોતે પણ સપજને જોતાંજ જાણે કોઈ ખેલશતનો ફરેશતો આવયો હોય તેમ, નવાજખાઈને ખરતાં મેલી લાગલા ઉઠી ઉભા થયા, અને તેના હાથમાં હાથ મેલવી “કુવાઈટ વેલ, કુવાઈટ વેલ, ડીયર સપજ” કરી તેની સાથ વાતચીતમાં મશગુલ થયા, અને નવાજખાઈ નવાજખાઈને ઠેકાણે રહ્યાં !

પયારા અદલ અને વહાલા સપજ બંને સાથે મલી ખેરઆફયેત પુછ્યા પછી તેઓ વચે જો મોટી અગતની રાજદવારી વાત થઈ તે હેઠલ પ્રમાણે:—

અદલ—કેમ ફરેંડ, આ વખતે તુને એકાએક અહીં આવવું પડ્યું ?

સપજ—ડીયર, એટલાજ મોટે કે તું હજી સુધી મેદાનપર આવયો નહી. રાહ જોતાં જોતાં બધા ફરેંડો થાકી ગયા.

નવાજખાઈ—(મનમાં—ખુબ ફફરાટથી) મુવા બધા ઘેરખારના લીલા પડ્યા, તે ખીજીું કરેખી શું ?

અદલ—શું કરેં દોસત, આજે મારાં ઘરમાં એક મોટું અંધેર થયું.

સપજ—અંધેર ? એહો ! તે શું ?

અદલ-એકદમ મારો બોલજ ગેપ થઈ ગયો !

સપલ-(ધસકો ખાધને) અરરરરર !
બોલ ગેપ થઈ ગયો ! પછી ?

નવાજ-(મનમાં) ઓ : ! શું થયું !
સપલશાહની મદદનો જીવખીવ નીકલી ગયો કે ?

અદલ-પછી શું વલી ? જડયો. પણ
મહા મેહનતે અને માટી મુશ્કેલીએ. આય
મારી હમયગ વાઈએ બેવકુશી કરી સંતાડયોતો,
કે બોલ નહી મલે તો હું ધરમાંજ ફરી જાઈ.

સપલ-ખચીત, ઘણીજ ભયંકર વાત !
(નવાજખાધને) નવાજખાધ તમે એ ઘણું
ખોટું કામે કર્યું. પોતાના વરનાં કામમાં સેહ-
લાઈ કરી આપવાને બદલે તમે એર વચે હર-
કત નાખાય એમાં ડાહપણ નહી કરતાં. બધરાં-
ઓએ માટીડાનાં કામની વચે આવવામાં કેટ-
લો મોટો જોખમ છે તે, ત્યારે તમે સમજતાં
નથી. છટ છટ છટ !

નવાજ-તમારી શીખામણ ઘણી સારી
છે, સપલશાહજી. તે હું માથે ચઢાવુંચ. પણ
ત્યારે તમે પોતેખી ધયાનમાં રાખવું જોઈયે
કે, વર અને ખાયડીનાં કામ વચે પરાયા શખ-
સોએ માથું ખોસવુંખી ઘણુંજ જોખમ બ-
રેલું અને સાથે બેવકુશી ભરેલું છે.

જેયા આપણા જીવાનયાના ઢંગ ! ૩૫

નવાજખાઈનો આ જવાબ અથવા તાનો એટલો તો સખત છે, કે તે સાંબલતાં સપલ તદન શ્રીકા પડી ગયો, અને નવાજખાઈને પાછો જવાબ વાલવાની તેનામાં તાકાત રહી નહી. તેથી આટ થઈ હસીને તે નવાજખાઈની ફેકડી કરવા લાગો, “ તમે ઘણાંજ હુશયાર છેવો, નવાજખાઈ. તમારી જખાનદરાજી જોઈ હું તો છકજ થઈ ગીયોચ. ” પણ આ તરફ નવાજખાઈ તેનાથી ખાંડી જાય એવી નથી. તેણીએ વલી શાલમાં લપેટીને સપલને પેહરામણી કરી કે, “ નહીરે ભણજી, મારી હુશયારી શું બલીચ. હમે ગમે તેવાં પણ અરધ ગજજી માથુંખાનું ખાંધનારાં બહરાં, ને તમે જી બરાયા પચાસ ગજજી બધી ગોલ ને ગોલ માથાંની આસપાસ પાગરી ખાંધનારા માટીડા. હમેજ જરે હુશયાર હોઈયે તારે વહીતર કરવા છતાં એટલાં હાડમાર શું કરવા થઈયે ? સપલ શાહ, હું તો અમસથી દુનયાના સરેશતાની વાત બોલી; તેમાં કંઈ બેઅદખી થઈ હોય તો માફ કરજો ખા. ” અહીં વલી સપલને ભારી પડી ગયું. નવાજખાઈનો એ નરમ જવાબ પણ તેને ગલે ઉતરવો મુશ્કેલ થઈ પડ્યો. તેથી જાહેરમાં જો કે તેણે મોંડું હસ્તુંજ રાખ્યું, તોપણ મનમાં કપટ પકડીને અદલશાહ આગલ, પોતે જાણે અસલ

ઈંગલંડના હોય તેમ અંગરેજીમાં નવાજખાઈની ઢીંગ ફણડવા લાગો. તેના જવાબમાં મુરખ અદલ પોતાની ખાયડીના બચાવ કરી પોતાની નોક અને ભરમ જલવવાને બદલે, તેણીનાં દુખ રડી સામે તેણીને વગાવવા પડ્યો. અંતે તેમની એ સુખદુખની વાતનો છેડો એવા આવયો કે, અદલે પોતાની કલાંટ ખાયડીના કંઠાલાથી છુટવા માટે હાલ તુરત તો સપલ સાથ મેદાનની મુસાફરીએ નીકલી જવું-પછીની વાત પછી! એ ડેરાવ મુજબ અદલ ફરતો ચઢતો અને નવાજખાઈ તરફ ડોલા ધુરકી બડબડતો પટપટતો સપલશાહ સાથ ખાહેર નીકલી ચાલ્યો. નવાજખાઈ એ કોટક જોઈ અદલ સામે તો આંખની ધશારતથી કપકો આપીનેજ રહી, પણ સપલની પાછલ તો તેણીએ તે નહી જોય તેમ ગુસા અને ધોકારથી કરરર કરી કટકા પણ મોરયા.

આ બનાવથી ખીચારી નવાજખાઈની સઘલી મેહનત ફાકટ ગઈ. અદલને તે દીવસે તેણી જમતેમ કરી કાંઈક ઠેકાણે લાવી હતી, તે સપલની માત્ર એકજ મુલાકાતમાં પાછું હવાપર જવું રહ્યું. મેદાનમાં રમી ફરીને તે અસુરે પાછો ઘરમાં આવ્યો તે વેલા વહી તેને પટાવી લેવાની કોશિશ નવાજખાઈએ કીધી,

પણ કોકટ. કદાચ તે પટનાઈ જાત, પણ મે-
દાનના થંડી લેણી વચે સપલે, તથા તેની
સમજવટથી તેના ખીજા મીત્રોએ તેના કાન
ખરયા હતા, તેની અસર તેનાં મિત્રોમાં હજી
તાજી છે. બહારી કેવી જોઈએ, તેણે વરના
હોકમને કેવું માન આપવું જોઈએ, તેણે વરના
મીત્રોને કેવી રીતે રીજવવા જોઈએ, ઇત્યાદી
વાત આપણા તાજા તરફડતા આ જમાનાના
શીલસુકેએ અસરકારક રીતે સમજાવી હતી;
અને તેથી તેના મનમાં લાગું છે કે, નવાજ-
ખાઈ અચીત હીલો, મુરખ, નાફરમાન અને
કલાંઠ બહારી છે. તેથી અદલ, જે અત્યાર
સુધી તેણી સાથે મિલાવામાં માત્ર બેદરકારીથીજ
વેગલો રહેતો હતો, તે હવે પોતાના દાસતો ત-
રફની પોતાની ફરજને લીધે તથા પોતાને મ-
લેલી નવી શીલસુરી ઊપરથી તેણીને પોતાને
લાયકની નહીં ગણીને તેમ કરવા લાગો. તેના
વીચારમાં થયેલો આ ફેરફાર નવાજખાઈ સમજી
શકી નહીં, અને આગલનીજ પેઠે તેને એક
સરખી રીતે બોલાવતી ચલાવતી તથા પટાવતી
સમજાવતી રહી.

એમ કરતાં અદલની મુઆરક વરસગાંઠનો
પનોતો દીવસ વાજતો ગાજતો અને ધમ ધમ
કરતો આવી લાગો. તેની બરી બામદાદમાં ન-

વાજાખાઈ સઘલાંની અગાઉ ઉઠી સગન કી-
રયા કરવા મંડી ગઈ. પ્રથમ “હથા અશેમ”
પઠી પોતાના ધણીને અને તેની વરસગાંઠને
“હ નરાઈ” માંગી. મુહુલે આતશ રૌશન
કરી સુખડ લુખાણુ મુકયું. કુવો, ઓટલો તથા
ગંબર ઘોઘ ચોક ચાંદણ કીધાં. અરપડું તથા
કંકુ લગાડી ખારણું ખારસાકપર લાલ પીલા
અટાપટા પાડ્યા. દીવામાં ધી પુરી તેને ફૂલનો
હાર પેહરાવયો. ધરનાં દરેક ખારણું ખારીપર
તોરણ બાંધ્યાં. કુવામાં નાલમેર વધાવયું;
આંગણામાં ઇંડું ફેડયું; અને વરસગાંઠની
સેસ ભરી તઢ્યાર કીધી. પોતે નાહી ઘોઘ સીં-
ગાર સજી કપાલે ટીલી કરી તઢ્યાર થઈ; અને
પછી વખતસર અદલશાહને પોઢેલા ઊઠાડી
તેવણુને અંગોરાવવા તથા “વાગો” બદલાવ-
વાની મેનીજ કીધી. એટલાંમાં નજદીકની કે-
ઠલીક સગી વહાલીઓ આવી હાજર થઈ, અને
વરસ ગાંઠનાં ગીતના દોમલ સરૌદ નીકલયા.
અદલ જોવા વાગો બદલી, બનીથની ત્રીમત્રાક
થઈ ઓરડામાં આવયાકે, તેવણુનાં માય મી-
ઠીખાઈ તથા ધણયાણી નવાજખાઈ તેમને ટીલી
કરવા તથા ખતાશો ખવાડવા આગલ ગયાં;
પણ અદલશાહ તો બધી કેલવણી લઈ બરપુર
થઈને સઘલા સુધરી ગયલા તે તેમ કરવા દીધું

જેયા આપણા જીવાનવાના ઢંગ ! ૩૯

નહી. ખતાશો તેણે ફેંકી દીધો અને ટીલો તેણે બુસરી નાખ્યો. પણ તેથી મીઠીખાદ્ય અને નવાજખાદ્ય કંઈ હકી ગયાં નહી. તેવળે સોગનપર સોગન ખાવા માંડ્યા. તેમની તરફથી વલી કાકાની શીરીનખાદ્ય ખોલી, “ મરૂં અદલ-શાહ, સપરમો દહાડો એમ ચેરાં નહી કહારયે. બહરાંનો જે સંસાર છે તે તેઓ કરશે; તેમાં તમે હરકત ના કરો ખા.” તે પછી મામાની ગુલખાદ્ય ખોલી, “ એ લેરે ! અદલ, તમે તો સુધારા વાલા કરતાંખી વધારે સુધારાવાલા થઇ ગયા કે ખાવાની ચીજને ફેંકી દેવોય ? તમે ગમે તેવા હુશયાર ને સુધરેલા હોશો, પણ આજે તો ટીલો કર્યા વગર ને ખતાશો ખવાડ્યા વગર હમે રેહવાનાં નથી. ચાલો લાવો, એ બધું હું મારે હાથે કરું. જોઈ વાઈ તમે ફેટલી ખાં-હસ કરોય ? જો ટીલો નહીજ કરવા દેશો તો પછી અખાદ્ય રેહાનો બધો નવોસવો વાગોજ કુકાંએ રંગી મેલશ.” એટલું ખોલી ઝડપથી પીગાની લઇ ગુલખાદ્યએ અદલનાં કપાલપર બરાબર એક આંગલ લાંખો કંકુનો લીસોટો પાડ્યો, અને તેજ વેલા શીરીનખાદ્યએ, ચાખાના ખેચાર દાણા સાથે એક ખતાશો અદલનાં મોહમાં મેલી દીધો. અદલે ટીલા તથા ખતાશાના સગન બહરીને બદલે ખીજી સ્ત્રીએને

હાથે કરવા દીધા તેથી નવાજ્યામ્હને દલગીરી ઉપજ્યા વગર રહી નહી. તોપણ સપરમે દહાડે બલાપાને અપસગનનું મુલ ગણી તે મનમાંથી કહાડી નાખ્યો, અને લાગલાં અદલ આગલ ધસી જ્યાં તેને “ ભરયે હાથે ” ઓવરણાં લીધા, અને “ વરસ સખ કરારનું ” ગિગલો, તથા આમસ ઊવા સાડી સતરસો વરસના થલો” એવી દુવા આહી. પણ અદલે તે દુવા ઉપર તુરતજ ડામ દીધો, “ હા ! સાડી સતરસો વરસના થાલો, કે દુનયામાં સાડી સતર હજાર ધકેલા આમને ભરયે ! ” નવાજ્યામ્હએ જોયું કે, જો અહીં કંઈ પણ વધુ ખોલીશ તો અદલ વધારે ખેલકથે, તેથી “ ઓવાઈ બુમું ” કરીનેજ વાત ખાઈ ગયાં; અને લાગલી બદામ દરાખની સેવ અને રાતનું ખાંધેલું ગોલાખનું પમરતું દહી લાવીને અદલ આગલ હાજર કીધું. તેની પાછલ વલી દહી માછલી અને ખાંડ કેલાં સાથનું સગનનું ભાણું લાવી મેલધું, જે સઘલાંને અદલે સારી રીતે ધનસાફ આપ્યો. ત્યાર બાદ બાવાની જોડે આતશખેહરામને સેજદા કરી આવયા, અને સેહેજ વખત ઘરમાં આવેલાં બધરાં વચે સુધારાની તથા કેલવણીની અને માણસ જાતની હાજતોની વાત ચલાવી પોતાના મીત્રોને ઘેર જવા તમયાર થયા. પણ તેટલે

તેમના બાવાએ તેમને અટકાવયા, અને કહ્યું,
“આજે જરા કામના દહાડો છે, વાસ્તે ઘરમાં
જ રહેવો, ને મને કામકાજમાં તથા લાવવા લે-
વામાં મદદ કરો.” પણ અદલને એ વાત કવ-
ડી ઝેર સરખી લાગી. તે લેવટાની પેઠે ફફડી
પડ્યો, અને બાવાને તેમની બુલ સમજાવવા
લાગો, “બાવાજી, તમે સમજાવ્યું શું ? મારા
મીત્રો કઈ બામટા કે બુખરી પારસ નથી કે
માત્ર ચીઠીનાંજ તેડાંથી દોડી આવશે. તેમને
તેડવા માટે આજે મારે પોતેજ જવું જોઈએ.
ઘરમાંનું કામકાજ હોય ને તમારેથી એકલું પોં-
હચી નહીં વલાતું હોય, તો સુખે એક બે મા-
ણસ ઉપલગ કામ કરવા રોજ રાખો. હું પોતે
એવે દહાડે કામ કરવા ખેસું ? છટ નોનસંસ !”

દીકરાના આ રોકડા જવાબથી બાવાનાં
આંતરડાંજ ઉઠલાઈ ગયાં. તેણે અદલને ઝં-
ઝેરી કહાડત, પણ સપરમા દહાડો ઘરમાં રમ-
ખાણ થઈ પડશે કરી લોહીના ગોટ ગલી ગયા,
અને અદલને સમજાવીનેજ કહ્યું, “દીકરા,
તું તો ફંલકતાના ગવંદર જંદરાલને ઘેર જન-
મતો જનમતો મારે ઘેર બુલો પડી આવોય.
તું રોજ માણસો રાખવાની ને બીજી માઠી
માઠી વાતો કરેય ખરો, પણ કંઈ બાજો વી-
ચાર છે, કે તેથી પછસાનો કેટલો ખોલ પડશે,

ને બાવાની ટાલકી કેવી ઘસાઈ જશે ? જરા જરા કરતાં આય ત્રણ ચાર દહાડામાં હું દોહડસો ખસો રૂપયાને ઘર ગીચોચ ને તેનાં હાથ સોસારાથી મારાં લોહીનું પાણી થાયચ.” અદલ આ વાત પર પેટ ધરીને હસ્યો અને માત્ર એટલુંજ ખોલી બાહર નીકલી પડ્યો કે, “ત્યારે તમે ઘેલા ઊતા, બાવાજી, કે ખરચ કરી નામ કહાડવા નીકલીયા. ખરચ કરવો ત્યારે તો પુરોજ, નહીં તો સઘલું રદ બાતેલ છે. તે કરતાં તમારા હાથમાં ભીડ હોય તો એટલું બધું કરવાને તમને ગલે દોણ પડ્યું હતું ? જ્યારે કામજ કરવા નીકલયા ત્યારે વલી થોડા રૂપયાનો હાથસોસારો શું ? એ બુઢાઓના એવાજ રોડરા હંમેશાં હોયચ.”

પોતાના બાવાને ખરચ કરવાની શીલસુશી સમજવીને, તથા દીકરાને કામકાજ કરવા ફેહેવાની મુરખાઈ તેમના મનમાં ડસાવીને, આપણા અદલશાહ પોતાના દોસતોને તયાં ગયા તો ખરા, પણ તયાંથી તેવણ કેટલાંક નવાં લકરાં ગલે વલગાવયા વગર પાછા ફરયા નહી. મીત્રાને મોંઝમોંઝું એજન કરતી વેલા, તેમને તયાં તેમના જે કોઈ ખીજ મીત્ર કે સગા વહાલા આવેલા હોય, તેમને પણ તેવણે શરમાશરમીમાં એજન કરી દીધાં. અદલ પોતે જાણતો

હતો કે, ધરમાં ધણું તો દશ પાર માણસના
સુશ્રાવીજ તથ્યારી છે, તો પણ પોતેખી કાંઈ
કરી નાખે છે તેવું દેખાડવા તથા દોસતો વચે
પોતાની નોક જલવવાના થાલા વીચારથી
તેણે એ રીતે ખીજાં આઠ દશ માણસોની હાર
વધારી દીધી. તેમાં માત્ર મીત્રોના મીત્ર અને
સગાજ નહી પણ જે ત્રણ બાડુવી પાંધરાએને
પણ નોત્રાં દીધાં. અને તે કેવી રીતે? તેમના
સઉથી મુખ્ય મીત્ર મીં સપલશાહની સલાહથી
તેણે મેસરસ લલીતજી લલકારભાઈ, ગુલમ-
મનજી પરીજીજી અને દુકરભાઈ બુક્કાશાહને
પણ ખોલાવયા. એમાંના પેહલો જીવાનયો
આખરાં શીડલ ઉપર હાથ ચલાવી મોટા મોટા
રાગોને ભિંસાસુર સુરમાં લલકારી મુંબઈમાં તા-
નસીન ગવધ્યાની જગા રાખેછે; ખીજો જી-
વાનયો નાટ્યોમાં પરીએના પારટ બજાવી પો-
તાની ખુબસુરતી અને નાજ નખરાં મોટે લો-
કોને હેરત કરેછે; અને ત્રીજો નાટકમાં ઢોલયા
તરીકે સરસ ગણાઈને પોતાનાં ઢોલયાપણાંથી
આખી મુંબઈનાં કલેજાં તોડાવવાનો દાવો કરે
છે. તેથી તેમના એ હુંનરોનો લાભ લેવાને
મુંબઈમાં ઘણાં કુટુંબો સરખવસરે પોતાને ત્યાં
તેમને જમવા તેડેછે, અને તે જમણુના બદલામાં
તેઓ ગાયછે, નાયેછે અને ઢોલયાપણું કરી

ખીજ મેહમાનોનાં દીલ રીજવેછે. આપણા અ-
દલે પણ તેમને એજ નેમથી નોતરયા, અને તેનું
નોતરું અરધે ખાલે તે સાહેબોએ માથે ચણા-
વી દીધું.

પણ અદલ એટલીજ કચુંબર કરી અટ
કયો નહી. તે ઘર તરફ પાછો ફરતી વેલા મેસ-
રસ સપલશાહ, ડફલશાહ તથા ટોપલશાહ, જેઓ
તેના આસ દોસ્તો અને સુખ દુખના સાથી
થઈ પડ્યા છે તેમને ખાંહસ કરી પોતાની
સાથે લેતો ગયો—એવી મતલબથી કે, તેમને
બપોરે પણ પોતાની સાથેજ જમાડે. હવે ખરે-
ખર તો ઘરમાં બપોરનું જમણુ છેજ નહી.
સઘણું જમણુ રાતનુંજ છે, અને બપોરે તો
માત્ર ઘણાંજ નજદીકનાં સગાંની ચાર પાંચ
છોકરીઓનેજ નોતરેલી છે; તેવી એવી મત-
લબથી કે ઘરમાં કામકાજ કરવાને હાથ લાગે.
વલી તેમને માટે બપોરનું જમવાનું પણ ઘ-
ણુંજ સાદું અને ટુક છે. વરસગાંઠના સગન
તરફ માત્ર ચાવલ, દાલ, પાટયો, દહી અને ઘી
છે. તેમાં પાટયો પણ સુકા ધમણાનોજ છે, કાં કે
તાજ ધમણા અને ખાંઘ માટે ઘણીખી કોશિશ
કર્યા છતાં તે પુરતાં મલી શક્યાં નહી, અને
જે સેર અછેર મલ્યાં તે તો સહવારે અદલના
નાશતામાં સાફ થઈ ગયાં. તેમ છતાં અદલ જ-

યારે આ ત્રણ હીમધીમ જેવા દોસ્તોને લઈ
આવયો, અને તે પણ ખાવામાં બુદ્ધિ ટીકા
કરે તેવા, ત્યારે તેનાં માખાપ વગેરે ઘરમાંનાં
સઘલાં માણસો ઊજામાંસપ થઈ ગયાં, અને
સરવે એક બીજાનું માંડુ જોવા લાગ્યાં. અદલ
તે કશાંની જરાપણ દરકાર કર્યા વગર પોતાના
આ “ લીપેલો ઝોટલી શાધ ” મીત્રોને લઈ
પોતાના ઝોરડામાં નચીતે ખેસી ટપા મારવા
તથા રંગ રાગ કરવા પડ્યો. તેનાં માય માડીખા-
ઈ તો લોહીના ગોટ ગલી ખુણે ખાંટોલે કંઈ
શાધ ખાલ કરવા પડ્યાં, પણ તેના ખાવાનો
પોટો ઊછલી આવયાથી તેવણે તેને પોતાના
ઝોરડામાં ખોલાવી તેની આ મુરખાઈ માટે સ-
ખત ઠપકો આપ્યો, તથા હમણા આ વધી
પડેલાં માણસ માટે દોડાદોડીથી જો તક્યારી ક-
રવામાં આવે તેમાં મદદ કરવાને તેને કહ્યું. તે
ઊપરથી અદલનો મીજાજ ગયો; અને ગયો તે
કેવો કે તેણે પોતાની ફેલવણીથી સંપાદન કરે-
લાં સરવે ભડોલને પોતાની મદદે ખોલાવી ખી-
આરા “ ધાંખરા ” ની ઝાટકણીજ કહાડી ના-
ખી:— “ તમે ખુદા થયા તે સાથે તમારી ખુદી
પણ ખુદી થઈ છે. તમારા શું ડોલા નથી કે હું
હજી તો હમણાંજ બાહરથી ઠાકેલો પરોડેલો આ-
વ્યોય ? એવી હાલતમાં જરા આસાયશખી તો

લેવા દેશા કેની ? તે કરતાં આય ખીચારા મારા
ત્રણ ફરેરાં અને જોડલમેનો ઘેરખેઠાં આવયા
તેમની હજુરમાં રહી તેમની આગતા સવાગતા
ખી કરું કેની ? તમે કહેાચ કે ઘરમાં કંઈ તક-
વાર નથી, તો તેમાં હું શું કરું ? એ તો ખાપ
તરીકે તમારી ફરજજ છે. તો કાં તમે ઘટતી સમ-
યસુચકતા નહીં રાખી ? ઘેર ચલાવોચ તારે તમે
એટલું ખી સમજતા નહીં કે, એવે દહાડે પાંચ
માણસો વધયા વગર રહેજ નહીં ? બપોરચાં
એને જો સો માણસનું ખાવાનું કહેવામાં
આવેચ, તો તેઓ સવાસોથી દોહોડસોનું તક-
વાર રાખેચ, અને તયારેજ જમન કરનારની
આખર રહેચ, તે શું તમે જાણતા નથી ? જો
તમે એવી હાલહવાલ રીતેજ કામ લેવાના હતા,
તો એ રમખાણ ઊભુંજ શું કરવા કીધું ? મારી
આ એતવણી છતાં જો તમે નહીજ કરશો તો
પછી વલી આ તરફ હું છું. મારીથી જ થશે
તે કરી લેવશ, અભાગયો એક દહાડો તો પાંચ
રો જાય. બધા દહાડા તો તમારા લોકનો હાથ-
સોસારો ને સંતાપ છેજ, પણ વરસ જેવે દહાડો
ખી તેજ. અફસોસ ! સદ હજાર અફસોસ ! !”

અદલનાં આ બાષણથી ખીચારા મેહ-
રવાનજનું કલેજનું કપાહ ગયું. એક તરફથી
તેમને ઘેરની નોકબલવવાની ઈંતેજરી, ખીજી

તરફથી વધારે પહસા ખરચવાની શીકર. ત્રીજી તરફથી વધારે પહસા ખરચવા છતાં ધારેલું કામ વખતસર પાર પડશે કે નહીં તેનો ચુચ્ચ વાડો, અને ચોથી તરફથી એ સઘલાં વચે મદદ કરવાને બદલે દીકરા તરફથી “કુખપર ડામ” સરખા ચોખ્ખા,—આ સઘલાંથી તેવણ, જોકે જાતે નરમ સવભાવના અને ખમાઉ માણસ છે, તે છતાં તદ્દન તાલી ગયા, અને તે ગુસાની જીમમાં તેવણ બદલને કંઈ કવડા સખુન ધણવા જતા હતા; પણ તેવામાં મીઠીઆઈ ને પાછલ ઊભાં રહી આ સઘલું જોતાં હતાં, તેવણ એકદમ વચે નીકલી આવયાં, અને એકદમ આંખ મારીને કંઈ જીદીજ વાત છેડી ઊભાં; અને હજી તે વાત આગલ ચાલે તેટલે વીજલોની પેઠે નવાજ્યાઈ તયાં આવી લાગી, અને બોલી, “સસરાજી, તમને હમણું બજારે જવાની કે ખીજી કંઈ લાવવાની કશી જરૂર નથી. બપોરે બદલશાહના દોસતારેને જમાડવાની તક સમવાય એવી ગોઠવણ હું કરી શકશ. આવજ, દાલ ને પાતયો તો તહ્યાર છેજ. તે ઊપરાંત આખી દાલનાં ઇંડાં કરી નાખીશું; ઘરમાં મુરખો છે તે કામમાં લાકડું; રાતને માટેનાં ગોશમાંથી થોડુંક ગોશ વાપરીશું; ઋષ્ટ પટ પાંચ સાત રોટલી ઠાપી નાખીશું; ને

અરધા કલાક કે કલાકમાં જન્મવાનું તક્યાર કરીશું. મેં પોતે તથા બીજાં છોકરાંઓએ સહવારે સારી રીતે સેવ સાથનો નાશતો કાઢેલો છે, તેથી હું સઘલાં તો બ્રુકબાચક આપનેજ અલાવીશું. એ રીતે કામ લેતાં તો કંઈ ખુટ પડશે તો, મહં પછી નમતો પોહર થતાં તમા ધીરજથી બજારે જઈ તે લઈ આવજો છ.”

નવાજબાઈએ દેખાડેલા આ ન ધારેલા ઊપાયથી અને તે દેખાડવાને વાપરેલી જીલ લીધી, તેણીનાં સાસુ સસરાંને એટલી તો ધીરજ આવી, કે તેઓ જાણે કેવાં એક માટાં દુખમાંથી છુટાં હોય એમ તેમને લાગું. સસરાંએ પોતાની ઘેરસંસારી વહુને તેની બાજુ અને ઈંતેજરી માટે શાખાશી આવી; મીઠીબાઈએ અદલને માંહિંડાં અને બરડા ઊપર પસવારી બાઈ બાપુ કરી તાણડો પાડી દોસ્તો આગલ મોકલી આપયો. ગુલબાઈએ, પોતાને ત્યાં આવેલી સગાંવહાલાંની છોકરીઓ સાથે મલી રોટલી, ઈંડાં વગેરે ઝડપચડપ કરી નાખ્યાં; અને શેવટે અદલશાહ પોતાના મીત્રો જોડે કંડે પેટે ભોજન જન્મવા બેઠા. જોકે તેમનાં ખાણાંમાં હવે કંઈ કસુર નેવું રહ્યું નથી, તોપણ નવાજબાઈ પોતાનાં સાસુ જોડે ત્યાં વારંવાર ફેરે મારી, “બાવા

માફ કરજો; ગરીબને ઘેરનું એવુંજ હોય; મસખેરી ના કરતા મફત," કતિયાદી બોલો બોલો અદલશાહને ને તેવણના શાહ દોસ-તોને સપરમે દાણડે તાણડા મીઠા રાખતાં, ધરની અને વરની આપર રાખવાની પોતાથી બનતી કોશિશ કરે છે. પણ તેણી એટલુ જ કરી અટકી નહી. પોતે જમવાની જરા પણ દરકાર કર્યા વગર, અદલશાહની નોકદાર કમપની જ-મી ઉઠતાંજ તેમને માટે આહિની તઢધારી કરવા પડી. અને ત્રણ વાગાની અંદર તેમને ઘણીજ લેહજનદાર આહે કરીને પણ સાથે લાગી "ઝોંસી." તે પછી સાંહાંજ સુધીના વખત તેણીએ કામ-કાજની દોખરેખ અને ગોઠવણ કરાવવામાં કણ-ડયો. આ સઘણો વખત આપણો સમજનો કોઠલો-આપણો અદલ-માત્ર દોસ્તો સાથ "પી-સની કોટ" અને "બીત્રીક" રમવામાં કણ-ડતો હતો.

તે પછી વલી સાંહાંજ પાંચ વાગતાંજ તેઓ તાણ હવા ખાવા અને મિજાંને નવા દેખાવ દે-ખાડવાને, તનદરેસ્તીના કાયદામાં ફરમાવયા પ્ર-માણે, બહિર પડ્યા. તેને માટે ચુક નહી થાય તેની તેવણ અને દોસતો ઘણી સંજાલ રાખતા. પણ તયાંથી પાછા ફરતાં તેવણ વલી એક કામ વ-ધારી આવ્યા. દરયે કીનારેની ઠંડી હવા ઘોર-

તાં અંને ઠંડી વાતો કરતાં, તેમાં જ્યારે રાતનાં
 ખાનાની વાત વીકલી તયારે તેની જુદી જુદી
 વાણીઓ સાંભલી સપત્રશાહે તેને માટે પોતા-
 નો સંતોષ જાહેર કર્યો અરે, તોપણ શેવટે બ-
 લાઈને ખાતર એવી સુચના કીધી કે, “મારડર,
 એવાં સરસ ખાનાં અંને ઊતમ મોજ મળાડને
 છેડે જો જરા આહસકરીમ અંને છેક હોય તો
 ધાણુંજ સાઈ. વાતમાં કંઈ દમ નથી. પાંચ ચાર
 રૂપરડીની ખીસાદ છે. પણ મહેમાનો પુરેપુરા-
 જ ખુશી થઈ જશે, અંને તારાં ‘હિપી અરડો’
 ની યાદગારી આપણા દોસ્તોમાં કાયમ રહેશે.
 હું એ બલામણ નહીં કરતે, પણ હમણાં એવો
 ધારો પડ્યો છે, તેથી કરયા વગર ચાલે નહી.”
 આ વાત સંઘલા ફરેડોએ દીલોજનનથી કબ્જલ
 કરી, અંને આપણા “ધરખારનો લીલો” અદલ
 પોતાના ખાવાનાં ગજવાંનો જરા પણ વીચાર
 કરયા વગર પાંધરોજ પીયરસને તયાં આહસિ ક-
 રીમના એક મોઠા મોલડનો તથા ત્રણ દળન
 તાજાં કેકનો આરડર આપી બેઠો. તે જોડે, ખ-
 રાંડી તથા વાઈન સાથે પીવાને સોડા, લેમન અ-
 ને કેટલાક રતલ આહસનો આરડર આપવાને
 પણ ચુક્યો નહી. વાંચનારી બાનુઓ ધારશે કે,
 અદલના આરડરો અંને ખરીદીઓનો અહીં
 છેડો આવ્યો હશે. પણ નહી. હજી કંઈ બાકી

છે. એ દીવસો પાકી ફેરીના છે, અને તેથી અદલ બે ત્રણ દજન ફેરીના પણ આરડર કરતોજ આવયો, અને તે ફેરીખી સાધારણ નહી હો ! સવલી હાકુસજ ! આ ખરીદીના આરડરો આપતી વેલા તે દરેક ડોકાણે પોતાનાં નામ અને ડોકાણાંના ચલકતા કારણે આપે છે, અને તે કારણે ઊપરના સોનરી અક્ષરો તથા તેના ચલેજવ બલેજવ જેવા ભપકો તથા તેની કાતરની પેરે ચવાચપ ચાલતી જીભલી જોઈ દુકાનદારો પણુડે થઈ જાય છે, કે વલી આ નવો જવાનોયો અને “શેઠયો” કોણુ ઉગી નીકલયો છે !

સમી સાંહાંજને “ધરોધર વખતે” જેવા દીવા થયા તેવાજ આપણા અદલશાહ, પોતાના ખાસ મીત્રો જોડે ફરીહરી ખરીદી વગેરે ફરી હાંકતાહાંકતા ધરમાં આવી પોંહચયા. બાહર હેમતજેહેમત ફરી આવેલા હોવાથી તેમને ધણીજ ઠાક ચહુડી છે. તે ઊતારી જરા “ફરેશ” થવા માટે તેવણે ખરાંડી પાણી માગયું. નવાજખાહએ તુરતજ એક બાટલી લઈ જઈ ઊખેડી આપી, અને તેનાથી અદલશાહ તથા તેના મીત્રો મેસરસ સપલશાહ, ડફલશાહ અને ટોપલશાહ જરા જરા વારે પોતાનું ગલું ભીજવી “રેશન” થતા ચાલયા. નવાજખાહ

તેમના આ આરામારા જોવી રહેછે; અને જ્યારે તેણીએ જોયું કે, ખરાંડી તેમનાં પેઠમાં ધણે ચચરી વલયોછે ત્યારે તેણીએ સમય સુચકતા વાપરીને તુરતજ થોડાક દોલમીના કવાળ જે તુરતનાજ તક્યાર થયલા છે, તે ગરમાગરમ લાવી હાજર કરીયા. તે બિદ્યાલવા જોડે ફરી તેઓએ ખરાંડી લેવા માંડયો, અને બાકીના ખીજ દોસ્તો તથા સગાઓ આવી પોહ્યે તે આગમજ તેઓએ આખી એક બાટલીનું માથું બાંજ આપયું. પણ એવામાં ત્યાં એક ચમતકાર સરીખો બતાવ બનયો. અદલે વરદી આપયા પ્રમાણે આદસ, આદસકરીમ, સોડા, લેમન અને કેરીઓ એક પછી એક આવી લાગ્યાં. તે જોતાંજ અંજાણોઓમાં તો ખુશહાલી પંથરાઈ, પણ અદલનાં મા, બાવા અને બાયડીના ખારેખાર વાગી ગયા. નવાજબાઈ તો તુરત ચેતી ગઈ કે આ સઘળું ક્યાંથી આવયું; પણ તેણીનાં સાસુ સસરા તે માટે ઈતેજરીથી પુછપરછ કરવા લાગ્યાં. નવાજબાઈએ જોયું કે જો બાવા દીકરાને પુછવા જશે અને ખરી વાત જણાશે, તો ખુશહાલીને વખતે બને વચે અથડાઅથડી થયા વગર રેહશે નહી, અને સઘલી ભલાઈ હરામમાં જશે; તેથી તેણીએ સંભાલ અને યુક્તીથી તેમને અદલ આગલ જવા

દીધા નહી, અને ઘરમાં અમતકારીક રીતે આવી પડેલી ઊપલી નયામત ચીજો ક્યાંથી આવી તે માટે પોતા તરફથીજ તેમની આગલ એવો ખુલાસો ઠોકી દીધો કે, “અદલ અને તેના દોસતો મલી એ સઘલું ફોંટી પરજીટ લાવેલા જોવા લાગેછે; પણ એ વીશે હમણું તેમને પુછવું નહી, કારણ આવા પીવાને વખતે તેમને અકુનમ લાગશે અને તે બાહરના લોક વચે આપણે માટે શોભા ભરેલું નથી!” આ રીતે શયાણી વહુનાં ડહાપણથી તુરત વેલા તો શેતાન ઊધો પડ્યો, અને રંગમાં થતો ભંગ અટકી ગયો. જમવાનો વખત પાસે આવતો ગયો, અને મેહમાનોની ખુશહાલી તથા ઊલટ વધતી ગઈ. સાડા સાત વાગામાં સઘલાં મેહમાનો આવી રહ્યા, અને આઠ વાગામાં સુફરો ખીછાયો. સુફરો ખીછાવવામાં, તેની ગોઠવણ અને ગણતરી રાખવામાં તથા તેની સઘલી દોડાદોડ કરવામાં નવાજબાઈ, તેણીનાં સાસુ અને સસરા એ ત્રણજ છે. તેમાં સાસુ અને સસરા અસલી વીચાર અને રીતભાંતના હોવાથી, અને આ સુફરાનું કામ સુધરેલી ઢપપર ચાલવાથી, લગભગ સઘલી સંભાલ આપડી નવાજબાઈને માથે આવી પડેલી છે. પોતાનાં ઘર અને વરની નોક રાખવાને તેણી પુષકલ પસીનો ઊતારે છે. તેણી રા-

ધણીમાંથી ઝોરડામાં અને ઝોરડામાંથી રાધ-
ણીમાં તથા માલપરથી હોઠે અને હોઠેથી માલપર
ફેરાઆંટી કરવામાં, જાણે પગે પહોંતી લઈને ફે-
રે છે. પણ આપણા અદલ શું કરે છે ? તેવ-
ણુ તો સારી રીતે “ બપ્પા ” ને ઇનસાફ આપી
મસ્ત અને માતખરની પેઠે એક હજીયેર પર
પડી મીત્રો સાથે ટપા મારે છે. તેવણુ જાણે ધ-
રના માણસ નથી, પણ બાહરથી આવેલા પ-
રોણુ છે. તેવણુની સઘલી અગત તેવણુના
બપકા અને જીભલીમાં છે. તેવણુ પોતાના
એ બપકાસપકા સાથે ધડીમાં અહોંથી તહોં
લઠાર મારે છે, અને ધડીમાં દોસ્તો આગલ વાં-
કાટીકા થઈ તેમને રીજવે છે. પણ હાથ ઊંચકી-
એક ગલાસ મેલવાને કે એક કલસયો ઊઠાવવા-
ને વઢીક કામ લાગતા નથી.

સુફરો બીઘ્રાઈ તયાર થયા બાદ અદલ
પોતાના મીત્ર મીં સપલશાહનો સલાહથી એ-
વો વીચાર જાહેર કર્યો કે, ત્યાં મેહમાન તરીકે
આવેલી સગાં વહાલાંની બાનુઓએ પણ, મ-
રદો સાથે એકજ સુફરાપર ખીરાજવું. પણ મ-
રદ મેહમાનોમાં મોટો ભાગ તેના મીત્રોનો હો-
વાથી, અને તે મીત્રો સાથે તે બાનુઓને કશી
પણ આગલી પીછાણ ન હોવાથી તેણીઓએ
તેમ કરવાને ના પાડ્યું. આથી અદલે, સપલ

અને બીજા મીત્રોએ સ્ત્રીઓનાં છુટાપણાં તથા સુક્રાપર સ્ત્રી મરદોએ સાથે ખેસવાના ફાયદા ઊપર નાનાં નાનાં બાધણા કરયાં; પણ તેની કશી અસર થઈ નહી. અંતે મરદો અને બાનુઓ જીદા જીદાજ સુક્રા ઊપર ખીરાજ્યાં. જમતી વેલા પેહલવેહલો જે જાણુવા જોગ બનાવ બનયો તે એ કે, અદલના સુખવાસી મીત્રોમાંના કેટલાકોને ખુમલા પાપટ ખાવાની એકાએક તલપ થઈ આવી ! અદલે તે વીશે લાગણો હેકમ કર્યો, અને તેથી તેનાં મા અને ખાયડી નવેસરથી દોડદોડીમાં પડ્યાં. મોઠે બાયગે એ બંને ફરમાસુ ચીજ ઘરમાં તે વેલા પુરતા જ્યામાં હાજર ન હતી, તેથી નવાજખાઈ લાગલી ત્રીજે માલનાં બાહુતને તયાં પોંહચી વહી, અને તયાંથી ખુમલા પાપટ લાવી ઝડપ ઝડપ ભુંજી સુક્રાપર મેલી દીધા. પણ એ કરતાં વધારે જાણુવા જોગ વાત દારની સલામતીની છે. તયાં જે સલામતીઓ લેવાઈ તેમાં પેહલી “પાક દાદાર હુરમજદ”ની છે. તે પછી “આતશખેહરામ પાદશાહ”ની, “જરથોશતી સીકા”ની, “મહારાણી વીક્ટોરયા”ની, “અશો રવાનો”ની, “આજના સુખારક રોજ”ની, અદલની સાલગરેહની, તેના ફાધર મેહરવાનજ મશાલાવાલા તથા તેમનાં કુટુંબની

અને અદલની કલબની સલામતીઓ અનુકરમે લેવાઈ. આ સઘલી સલામતીઓ વેલા “હુરરે” ના પોકાર કાન ફાડી નાખે એવા ભારથી હો છે, અને ટેબલ તથા રકાબીઓ એવાં તો ભારથી ઠોકાય છે કે, ભિંયતલયે ખાટલે પડેલાં મકાઈ ડાસાં ખીચારાં હેખત ખાઈને બડકે છે, કે રખેને ઘેર તુટી પડે. પણ એ સઘલાં પછી એક વધુ અને ખાસ સલામતી લેવાઈ, તે વેલાની ગડબડનો તો પારજ નથી. તે સલામતી મીં સપલશાહે આછી અને તેને ટેકા મીં ટોપલશાહે આપયો. તે લેતી વેલા માત્ર ટેબલો અને રકાબીઓ ઠોકાઈને રહીયાં નહી, પણ દરેક ફરેંડ પોતપોતાનાં ગલાસો એક ખીજ સાથે ઠોક્યાં. તે સલામતી “આપણા હારટી ફરેંડ મીં અદલશાહને તયાં એક બેટો આવે તેની” છે ! એ સલામતી વેલા બાપડી નવાજ્યાઈ તો શરમની મારી ઓરડામાંથી બાહર પોલજ થઈ ગઈ; પણ તેણીનાં સાસુ મીઠીબાઈ, જાણે અદલને તયાં ખરેખર “બેટો” આવયો હોય તેટલાં ખુશહાલ થઈને બોલી ઉઠ્યાં કે, “મરેં રે મરેં ! બાવા, તયારે તો તમારે માંડે સેર શાકર બરેં ! એવો હસ્તો રમતો દહારો ક્યારે આવશે !”

એ અને એવાં ખીજાં બેણુ કોટકો વચ્ચે જમી પરવારયા પછી સરવે મેહમાનો હસબોલ

તથા રમત ગમત કરવા પડ્યા. તેમાં જોકે મરદો અને ઝારતોની ટોલકી જીદી જીદી છે, તોપણ તેઓ એકજ ઝારડામાં છે. તે વેલા ખાઈ પાને મસ્ત બનેલો અદલ પોતાનાં કુટુંબની જીવાન નાજનીના સાથ પોતાના મીત્રોને “ઈનટરેડયુસ” કરી આપવાથી પછાત પડ્યો નહી. તે મીત્રો આથી એટલા તો ઊલટમાં આવી ગયા કે, તેઓએ તેણીઓને પોતાનાં એલમ તથા ગાયનના ભંડોલથી છક કરી નાખવાનો ઠેરાવ કીધો. તેઓ પ્રથમથીજ એતોને એકાદ બે કાનસરટીના અને શીડલ પોતાની સાથે લઈ આવેલા છે. તે વગાડવા જોડે તેઓમાંના દરેક જન વારાફરતી માટે બરાડે બુલબુલી રાગો ગાવા લાગ્યા. પણ તેમાં જીટલી મજાહ તેમના હલકા રાગ, લહડતી તાલ તથા બિંસાઈ સુરમાં ન હતી, એટલી તેમનાં તાણુતોર, આલા એસટા અને અછાડ પછાડમાં છે. એક તરફથી તેઓ ખાઈપી મસ્ત બનેલા છે, અને ખીજી તરફથી સુંદર નાજનીનાને પોતાની હુશયારીથી છક કરવી છે, તેથી તેઓ હાથપર હાથ ઢોકતા, પગપર પગ ઢોકતા, ડોક ઊંચું અને નીચું કરતા, અને ટુકમાં પોતાનાં રેંડ્યાલ શરીરને જાણે મરડી મચડી નાખતા. વલી આ હુશયારી માટે તેમને શાખાશોની તાલી મલ-

વાને કશો વીલમ લાગતો નથી. અદલનાં ગાયનપર સપલશાહે શાખાશી પોકારી, અને સપલશાહના ગાયન પર ડફલશાહ “બરેવા” બોલયા. મિહરામશાહના ટ્યુનપર અબરામશાહ “વેલ ડન” બોલયા, અને અબરામશાહનાં તાલુપર ચક્રમજી “હુરરે” કરવા લાગ્યા. તેઓએ પીલુના દાદરા ગાયા, અને ધનાસરીના કહારવા પણ ગાયા. “છોડી બહામનકી” ગાઈ અને “ગુણી ગુલ રખસાર”ને પણ ગાઈ કહાડી.

પણ તે છતાં તેમની કૃતેહ તયાં જીવી જોઈયે તેવી થઈ નહી. પોત પોતા વચ્ચે તેઓ ઘણાખી રીજ્યા, પણ પેલી નાજુક ના રેની ખાતરમાં તેમનાં ગાયન ઉતરયાં નહી. તેણાંએને તો ગરખી ગરખા બાવે છે. તે ગાવાને તેણાંએમાંની એકે દરખાસ્ત કીધી, અને તેને માન સાથે જોઈકી લઈ મીં સપલશાહે “મલજો મલજો મલજો રે મારા શ્યામ વેહલા મલજો” ની ગરખી લલકારી. પણ એ એક ગરખી છે, જે સપલશાહના બુકારી અવાજમાં અને મરદાની તાલુ તોરમાં ઘણીજ કઠોર લાગી. તેથી નાજનીના વચ્ચે સામો તેવણનો હુરયો અને હસી થઈ; અને તે તકનો લાભ લઈ તેણાંએ પોતે વારા ફરતી ગરખા ગરખી લલ-

કારવા માંડ્યાં. તે જોડે તાલ સુરમાં બરાબર નહી, તોપણ તેમના નાજીક હલક અને કોમલ નાજનબરાં સાથે બહુજ મનપસંદ થઈ પડ્યાં. એમાં આપણું નવાજબાઈ પણ વચ્ચે આવી ગયાં. પોતાની બેહુનપણીએની દરખાસ્ત અને અદલતા મીત્રોની બોલસયા તેવણે પણ એક સુંદર ગરબી લલકારી. તે ગરબી દાતરડું માંતી છે, અને તે “મીં મોકોડાજનાં પરાક-રમ” વીણેની છે. તેની શરૂઆત, “માય-જ માયજ માયજ રે તમે સાંભલો વાત મારી માયજ; હું મોકોડાજ દીકરો તમારો; કામો મોટાં મુજથી થાયજ રે;”— એવી રી-તની છે, અને તેમાં મીં મોકોડાજને નામે, નબલા અને તમાક જીવાનયાએની ઠોકડી કરવામાં આવેલી છે. એ ગરબી ગવાતાં સઘલી-બાનુએ પેટ ધરી ધરીને હસવા પડી, અને તે તેમને એટલી તો મનપસંદ લાગી કે, તેને ફરી ગાવાને નવાજબાઈને ફરજ પાડવામાં આવી. એ રીતે એ ગરબીથી જ્યારે સઘલી બાનુએ ખુશખુશ થઈ ગઈ, ત્યારે આપણા અદલશા-હની કમપની, તેમાં મુખ્યકરી મીં સપલશા-હનાં પાકીને પોરો થઈ ગયાં. તેઓએ તેના અરથ એવો લીધો કે, આપણે જે ગાયન ગાયાં તેની ઠોકડી કરવાને માટે તથા આપણને નીચા

પાડવા માટે નવાજ્યામ્હે આહમખા કપટથી
એ ગરખી ગાઈ, અને તેમ કરીને પોતાના આ-
વીદને તથા તેના મીત્રોને બારે “ હનસલટ ”
કર્યું. અને તે પોતે કર્યું એટલુજ નહી, પણ
પોતાની બેનપણીએ પાસે પણ કરાવ્યું. એવા-
વીચાર વચ્ચે તેઓ ત્યાંથી ફરડતા ચટકતા છુટા-
પડ્યા; અને બીજા હાથપર નવાજ્યામ્હે તથા-
બીજા બાનુઓએ પોતાનાં નીરદોષપણાં વચ્ચે
હસી ખુશી સાથ એકમેકથી રખસત લીધી.

અદલશાહની મુઆરક સાલગરેહ હસી
ખુશી સાથ શરૂ થઈ હતી, પણ તેનો છેડો, આ-
પણે ઉપર જોયું તેમ, વાંધા વીપટીમાં આ-
વયો. બીજા દીને આફીસમાં જવા આગમજ
મીં સપલશાહ પોતાના સઘલા દોસતોને ઘેર
ફરી વલયા, અને છેલ્લી રાતે નવાજ્યામ્હે લ-
લકારેલી “ મીં મકોડાજી ” વાલી ગરખી વીથે
તેમનાં મત પુછવા તથા તે બાબતે ઉપર તકરા-
ર કરવા લાગા. તેમાં કેટલાક મીત્રોનાં મત તેમ-
ની તરફેનમાં પડ્યાં, અને કેટલાકનાં વીરધમાં
પડ્યાં. પણ જોએનાં વીરધ પડ્યાં તેમને તકરા-
રથી તથા સમજવટથી પોતાની તરફેનમાં અને
નવાજ્યામ્હેની વીરધ ઉતારયા; કેમકે નવાજ્યામ્હે-
થી બે ત્રણ વાર તેમની ગરૂરીને જો ફટકા લાગા
હતા, તેનો કીનો તેણી ઉપર લેવાનો તેવણે મ-

જ્યુગેરાવ કીધો છે. એ રીતે બધાએને પોતાનાં મત સાથે મજતા કરી તથા નવાજ્યાઈ વીરધ ઊમરેરીને તેવણે એવું ઠેરવ્યું કે, સાંજે જે કંપે પર સઘજા મીત્રોએ મળીને, અદલશા હને હાજર નાજર રાખી, નવાજ્યાઈની વરતનુક સામે આપણો પરોસિસ્ટ જાહેર કરવા. તે મુજબ તેઓ સઘજા સાંજે એકમે પર સાથે મલતાંજ તે વીશેની તકરાર તેઓએ બારે ગંબીરાઈ અને પુર જોશમાં ચાલુ કીધી; અને બી-ચારી એક નાજુક અબજાની વીરધ તેની પીઠ પાંચજ આપણા ધરખારના લીજા આ પાંચ સાત પેડુલવાનો હેઠલ મુજબ લડાઈ ચલાવવા લાગા. શરૂઆત સરેશતા મુજબ વડા ફરેંડ સપલશાહે કીધી. તેવણ બોલયા, “હું ધણો દલગીર છું કે, મને મારા એક હારટી ફરેંડની વા-ધક સામે આજે ખરાબ વીચાર જાહેર કરવા પડેય; પણ છેલ્લી રાતે નવાજ્યાઈએ જે ગરબી ગાઈ તે આપણને ધનસલટ કરવાનીજ હતી. તેણીએ આપણને મોકાડાળ ખરોખર ગણ્યા છે; પણ શું ફરેંડો, તમો એ વાત એક ઘડીબી મા-નશો ? આજ કાલ આપણ સુધારા, કેલવણી અને છુટાપણના હિમાયતી થઈ પડયાય, ને તેથી મુંબઈમાં આપણે સીંડુ સરખા ગણાઈ-યેય, તે કોણ નથી જાણતું ? મને સંતોષ છે કે,

નવાજબાઈ સરખી એકસો અગાન સ્ત્રીઓ
 આપણને મોકાડાજી કહે, પણ આપણે સીંહ તે
 સીંહજી !” મીં શાવકશાહે મત આપ્યું કે,
 “ નવાજબાઈ બાહેરથી જોવી ધનાસંઠ અને
 વરસુઅસ દેખાએય તેવી અંદરખાનેથી નથી.
 હું માનુંય કે તે સારી કેરેક્ટરની તો હોવી નહી
 જોઈયે. ગમ્મ રાતે મેં તેણીના જ એનચાલા
 જોયા તેથી તેણી વીશે મારું ઓપીનીયન ઘણું
 લો થઈ ગયુંય.” મીં ડફલશાહે બુલ ભાંજી કે,
 “ ગમે તેમ હોય, પણ એમાં વાંક સઘલો આ-
 પણા અદલનોજ છે. ધારયામેલે તેણે પોતાની
 વાઈફને ઘણીજ ઘગાવી મેલીય. તે પગમાંનું
 ખાસડું પગમાં રાખતો નથી.” મીં ટોપલશા-
 હ ભલા થઈ નીકલયા કે, “ હું એમાં નવાજ-
 બાઈની કસુર કંઈજ જોતો નથી. હા, તેણી ખ-
 રાખ ચાલ ચલાવેય ખરી, પણ તેવી એવ કંઈ
 એકલી તેણીનામાંજ નથી. આપણા ટોલાનાં
 એકેએક બહરાંઓમાં તે એવ ભરેલી છે, અને
 નવાજબાઈ તેઓમાંની એક છે.” મીં ત્રીમ
 ત્રાકજી બોલયા કે, “ એમાં તમારી બુલ છે,
 મીં ટોપલશાહ. આપણામાં સઘલીજ સ્ત્રીઓ
 ખરાખ નથી. કેટલીક એવી સરસ સુધરેલી સ્ત્રીઓ
 છે, કે જેણીઓને ફરેશતાની બેઠી ગણવી જોઈયે.
 દાખલા તરીકે, મારીજ વાઈફને લેવો. મારી

ડીયર એમી કેવી આલાક, લાયકીવાલી, સુધરે-
લી અને સદગુણી છે ? વલી આપણા સપલની
શીરા કેવી હસમુખી છે ? આપણા ટોપલની
ગુલાં કેવી નરમાસવાલી છે ? આપણા ડફલની
દીના કેવી ભિલાગી અને કેહેણુસારની છે ? કુ-
કમાં ઇશિવર કરપાથી આપણુ સધલા ફરેડો
વાધકના બાબમાં સુખી છીએ; માત્ર એક અદ-
લજ કમનસીબ છે, કાંકે એની વાધક ઘણીજ
કલાંટ અને ગરર છે. જો કે આપણને તેણીની
સાથ જાણું કામ પડયું નથી, તોપણ અદલને
ઘેર જતાં તેણી આપણી તરફ જે વરતનુક અ-
લાવેચ તે એવી તો કઠોર છે, કે બસ હવે તો
મને એને ઘેર જવા પણ ગમતું નથી. તેણી
આપણથી દુરની દુર રહેચ, અને એવું દેખાડેચ
કે જાણે હું ઘણી પતીવ્રતા બધરી છું; પણ જે
બધરી જાતે લુચી હોય તેજ એવો ઢંગ કરે.
બેઅદબી માફ છે, ડીયર અદલ, કે હમારેથી
તારી હજીરમાં એવું બોલાયચ. પણ હારદી
ફરેડો તરીકે હમાને તારી જીલ દેખાડી હમારી
કરજ બબવયા વગર આજનું નથી.”

આ અને એવી બીજી વાત અદલને
ઘણીજ ભારી પડી ગઇ. શું જવાબ દેવો તે
તેને સુજ પડયું નહી. પોતાની બધરીની હીમા-
યત કરવાને તો તે આહતોજ નથી; તોપણ

તેણીની વીરધ આઠલા બધા ટીકા થાય, અને પોતે પોતાના સઘલા ભપકા સાથે એક ખરાબ બહરીના વર ગણાય, એ પણ તેને ગમતું નથી. તેથી તેણે એવો જવાબ દીધો કે, “ મારી વાઢકિ અભાગણી છે ખરી, પણ તમો સઘલા ધારોચ તેટલી બધી નહી. મને તેણી સામે જે ફરયાદ છે તે એજ છે, તેણી અમાન, વેહમી, અધીરી અને ખોડસીલી છે, અને એક સુધરેલા, વીદવાન અને બાહદુર ભરતાર સાથે કેમ વરતવું તે જાણતી નથી. બાકી તેનાં કંડકટ ખરાબ હોય એમ હું માનતો નથી.” મી૦ સપલશાહ હસીને બોલયા, “તયારે, ફરેડ, તું ઘણોજ ભોલો છે, અને તારી વાઢકિ તુને ઠગીને કુલ બનાવેચ. તેણી ઘણીજ મીઠી મસકલી છે અને પતાલ પાણી ચલાવી મારી ફોરડી રાખેચ. ડીયર, તું હજી સ્ત્રીઓના કાવાદાવાથી તદન અંજાણો છે. સ્ત્રીઓને પારખવાનું, તેણીઓની બોલી અને ચાલણમાં છે, જે તુને હજી ખબર નથી. મને તેનો સરસ અનુભવ છે, અને તેથી હું ખાતરીથી કેહુંચ કે તારી વાઢકિનાં કંડકટ સારાં નથી.” મી૦ કસરેવજીએ ભલામનો ભાગ લીધો કે, “ભાઈ હવે તે ખરાબ છે તો ખરાબ, તેની આપણને શું પંચાતી ? જ્યાં ઘણી ઘણ્યાણી રાજ ત્યાં શું કરે કોટવાલ ને કાજી !”

મીઠ સપલશાહ ડોલા કહાડીને બોલયા, “ ના, ના, ફરેંડ ! એ શીલસુશ્રી ધામોના વખતની છે. તે આજના વખતમાં ચાલે નહી. આજે તો જે મરદને સુધરેલી મંડલીમાં ફરવું હોય તેણે પોતાની વામફનાં કંડકટ ચોખ્ખાં રખાવવાં જોઈએ, અને તેણીને પોતાના તાપ્પામાં અને તામેદાર રાખવી જોઈએ. નહીં તો પછી તેનું જીવતરજ બલકું. માટે હું છેલ્લે મીઠ અદલને એવી મજબુત ભલામણ કરુંચ, અને તેમાં તમે દરેક જન સામેલ થશો, કે તેણે હવે પોતાની વામફને સુધારવા પર વધુ ધ્યાન આપવું, અને ગાંધી રાતે તેણીએ જે ખરાબ વસ્ત્રો આપણી તરફ ચલાવીચ તે માટે તેણીને ઘટતી આનક લગાડી, ફરીથી તેમ નહીં કરે તેના બંદોબસત કરવો. ”

એવું ડાહપણ ડાહવીને તથા એવા ઠેરાવ કરીને તેઓ ઉઠ્યા પછી, અદલનાં કાચાં ભિજાં ઊપર કેવી અસર થઈ હશે, તે વાંચનારી બાનુઓ તુરત સમજી શકશે. અદલે પોતાની જેમ તેમ કરીને એકઠી કીધેલી કીરતી ત્યાં પેરાઈ ગયલી જોઈ, અને તેથી તેને એટલું તો ખરાબ લાગ્યું કે, તેણે નવાજપાઈ સાથે મરાવાનો, તેણીની પોતે ધારવેલી ખરાબ ચાલ સુધારવાનો તથા પોતાના દાસતોને થયલાં અપમાન માટે

તેણીની પાસે માફ મંગાવવાનો ફેરાવ કીધો. તે મુજબ ઘરમાં આવતાંજ તેણી સાથે તે ચીકડાં ફાડવા લાગો. તે તેણીની સાથે મરાતો તો વારં-વાર હતો, પણ હમણાં તેની મરાવાની રીત જુદી-જ લાગી. આગલ તેનું મરાવું છોકરવણુ હતું, પણ હમણાનું અરેખર કપટી અને ઝેરી છે. જ્યારે નવાજખાઇ ઉપર પોતાના ફેરડાને અપમાન કરવાનું તોહમત મુક્યું ત્યારે તેણીએ તેનો સાફ ઇનકાર કીધો, એટલુંજ નહીં પણ અદલની આતરી કરવા માંગી કે, તેના મીત્રો ઘણા નાદાન, કપટી અને મતલબી છે; તેઓ નાસી-પાસ થયલા છે અને પેટના બલેલા ગામ બાલવાનું કામ કરેછે; અને એવા ભામટા ભટકતા તથા ખોરયા ખાપરયાઓ આગલ માફ માગવી અને તેથી વગર કારણે, એ એટલુંતો ઊંધું કામ છે કે, તેમ કરવા કરતાં હજુ ફાંસી જવું બેહતર છે. પણ અદલ ઉપર એ સમજાવતની અસર થઇ નહીં. તેણે એાર એવું માન્યું કે, નવાજખાઇ અરેખર ખરાબ છે, અને મારા દોસતો સામે, અદેખી અને કપટી છે. તેથી તે તેણી તરફ વધારે ગુસ્સે થયો અને મારામારી કરવા લાગો. એ મારામારી બે ત્રણ દીવસ ચાલુ રહી. નવાજખાઇએ તેને ડાખી દેવાને ઘણીબી કોશિશ કીધી, પણ ફેકટ. જેમ જેમ તેણી નરમ રહેતી ગઇ તેમ

તેમ અદલ ખીલતોજ ગયો અને મોંડામાંથી ખરાબ સંખુન વાપરવા તથા સેજ હાથચાલાકી પણ કરવા લાગો. તો પણ ઘેરની કુત્તેતો નહીં થાય અને લોકમાં હોહા નહીં થાય એવા વીચાર થી નવાજખાઈએ તે વાત છુપાવવાની પુરતી કોશેશ કીધી. પણ તે સઘણું કોઠટ ગયું. પરથમ તેણીનાં સાસુએ અને તે પછી સસરાએ જાણ્યું કે, આ માટી બહારેર વચે કંઈ જામ-રી ચક્રમક ચાલે છે, અને તેમાં અદલ ઘણોજ ખેલે છે. તેમની એવી પણ ખાતરી થઈ કે, અદલ પોતાના દોસતોની શીખવણીથી નવાજખાઈને નાહક સતાવે છે, અને તે છતાં તેણી તેને લઈ ચલાવવા માંગે છે. તોપણ માએ પોતાના દીકરાને અટકાવવાની કશી કોશેશ કરી નહીં. “ગરંધીયો અદલ જરા આકરો છે તેથી એમ એડાં કહાડેચ” કરી તેવણે અખાડા કીધા; પણ ખાવાથી તેમ થઈ શક-સું નહીં. થોડોક વખત તેવણે અદલની મ-કરકુંદી ચાલવા દીધી, પણ તેને છેક આગલ વધતો જોઈ અંતે તેવણેનો પાટો ઊછલી આ-વયો. એક દીવસે અદલ નવાજખાઈની સામે કંઈ બહાનું કહાડી ચોપરવાદી કરતો હતો, તે વામાં તેવણે બાહરેથી આવી લાગા, અને એ-કદમ વચે પડી તેની ઝાટકણી કહાડી નાખી.

આ ન ધારેલો ખનાવ જોઈ નવાજ્યામને પણ નવી વલણ લેવાની સુજ પડી. તેણી અત્યાર સુધી અદલની વીરંધ કોઈ દહાડે કંઈ ખોલી ન હતી, પણ હમણાં પોતાના સસરા આગલ તેનાં એણકોટકની સઘલી રાવ કરી પોતાનું ભરાઈ રહેલું પેટ ખાલી કરી દીધું. સસરાએ એ ખાણું લઈ વલી પોતાનાં પેટમાં ભરેલો સઘલો ઊભરો કહાડયો. તેવણે અદલની પોતાનાં ઘેર તરફની તેમજ બહારી તરફની સઘલી બેદરકારી વીગતવાર જણાવીને તેને તદ્દન માથે પડેલો, મુરખ અને ઘેરબગાડ કહયો; અને ટુકમાં, કોઈ દહાડે નહીં ખોલેલા એટલું સઘલું તેવણે ખોલી દીધું.

વાંચનારી ખાનુએ કદાચ એમ ધારશે કે, અદલ આ સઘલું મુંગે મોંડે ખમી ગયો હશે, પણ નહીં. તે સામું ખોલવાને ચુક્યો નહીં, અને તે પોતાના આપના કરતાં પણ વધારે ખોલ્યો. તેણે આપને “ધાંખરો,” “માથે પડેલો,” “ઝનુની,” “વેહમી” વગેરે જે મોંડે આવ્યું તે કહી દેખાડ્યું; બાવા દીકરા તરફ કશી ફરજ બજાવતા નથી એમ કહી પોતાનું દુખ રડ્યું; પોતાની બહારીની કમજાતીની કહાણી કહી સંભલાવી; અને એ રીતે વાત આગલ વધી. એ મારામારી વચ્ચે તેનાં માએ જે

ભાગ લીધો તે સલાહ કરાવવાનો છે. તોપણ તેવણુ અદલની હીમાયત કરવાને સુકયાં નહી. જ્યારે અદલના ખુલેખુલા વાંક તેવણુ નાચુકર જઈ શક્યાં નહી ત્યારે તેનો દોષ લાવીને સ-ધલો તેના “અભાગયા ગરેહ” ની ઊપર મેલયો, અને કહ્યું કે, “કાણા જોશીએ એનો ટપકો જોઈ એનું ચાલુ વરસ ધણુંજ પીડા-કારીનું કહેલું છે, વાસતે એને કોઈ સતાવો ના !” આટલાં ઠંડાં પાણી છતાં અદલ પો-તાને ધનસાફ મલેલો સમજ્યો નહી. તેણે સાફ કહ્યું કે, “હવે ઘરનો તાલો રહ્યો નથી. બ-ધરી સાથે હવે તો બાવાખી આખલી ગયા. પણ એવો જીલમ હું કદી અમવાનો નથી. હવે મારેથી થશે તે હું કરશ, અને દેખાડશ કે આએ તોફાનનું પરીણામ કેવું માહું આવેચ.” એમ બોલતોજ કે લાગલો પાગડી ડગલો પેહ-રી તે બાહર નીકલી પડ્યો, તો જોઈ તેનાં માએ તેને ઘણાખી સમજાવ્યો કે, દીકરા, “જરા થંડું પાણી પી તાણો પડીને જા !”

અદલ ઘરમાં બાયડી અને બાવા સાથે મા-રામારી કરી આકલો ભુત થઈને દમપરને દમપર બાહર નીકલી ચાલ્યો, તે ઊપરથી વાંચનારી બાનુએ કદાચ શીકર કરશે કે રખે તેની મદદ કુવો તલાવ કરે. પણ નહી. એટલી શીકર રાખ-

વાનું હાલ કારણ નથી. અદલનાં બિજાંમાં કીડો દમસમ કરવાનો અવડવા સાથ એવો પણ કાંઈ દુરનો વીચાર આવ્યો હતો, પણ રસ્તામાં મીત્રોને મળતાં, તેમની સાથ ટપા ચલાવતાં એકબેની શીતલ હવા ઘોરતાં અને એંડસટાંડપર એંડના મધુર સરોદો સાંભળતાં, તેના ગુસો અને જુસો અને જોવો ઉતાવલમાં અહડયો તેવો જ ઉતાવલમાં ગિતરી ગયો, અને તે તદન ઠંડો પડી ગયો. એંડની મોજથી ફારેગ થતાં તેણે તેમજ તેના મીત્રોએ ઘેરે જમવા જવું જાહેર્યે, પણ નહી. દહાડો પુનમનો છે, અને તેથી બતીનો વખત થતાંજ પુરવ તરફથી અંદરનો સોનેરી ગોલો આકાસનાં વીસતીરણ મેદાનમાં ગગડતો થયોછે. તેનું અવલોકન કરતાં શાંધક બુધીના મીં સપલશાહનાં મનમાં એક નવી મોજનો વીચાર આવી બસાયો. તેવણે દરખાસત કરી કે, “એવી સુંદર રાત આપણે બાહિર ફરીને એનજોય કર્યે તો ઠીક. મને ખબર છે કે, આજ રાતે હુકા ગિતેજક મંડલીના નાટક છે. તે નાટકનું નામ મગજબુલ ગુલગુજાર અને અફરકાતઉલ તફરકાત કરીને છે. તેમાં ધરવીકંપ અને જવાલા મુખી ફાટવાના દેખાવો થવાના તથા ઉલગબરડી અને ચીલગ્રડપના દાવો ખેલાવાના છે. નાટક આખો લખનવી

ગાયનમાં છે, અને વલી તેમાં હિરોયનનો પારટ મળ્યલુકાત ખીખી કરવાની છે. મોટે હું દરખાસત કરું એ આજે આપણે તે નાટક આપણુસુસ જોવો.” સઘલા ફરેડોએ આ દરખાસત હરખના ઉઘાલા વચે પસાર કરી, અને તેઓ નાટકશાલામાં જવાને તૈયાર થયા.

પણ આગલ ચાલતાં વચે સવાલ બે ઊઠ્યા. નાટકની ટીકીટ કીયાંથી મેલવવી, અને નાટકમાં જવા આગમજ જમવા આવાનું શું કરવું. પણ તેનો નીકાલ થતાં વખત લાગો નહી. નાટક જોવા જવાની ધણું કરીને દરેક તકે આપણો ભોલો અદલ દોસ્તો વચે ચીરાયા કરતો હતો. તે પોતાના આવાની ઉલુસે માય સાથ લાડ કરી અને અસઠમપસઠમ સમજાવી પઢસા એકાવી, પોતાની તેમજ પોતાના બે ત્રણ ખાસ દોસ્તોની ટીકીટ લેતો હતો. પણ આજે તો તે ઘરમાં બાંજી બુધા કરીને આવેલો છે, એટલે તેનાથી તેમ ખની શક્યું નહી. તેથી ટીકીટ મેલવવા મોટે નવા રસ્તા શોધવાની તેમને ફરજ પડી. સપલે કહ્યું કે, આ નાટકનો ઘોતાલ “ઑથર” મારો ફરેડ થાયછે, એટલે એક બે ટીકીટ તો તેની પાસેથી હું “આદાખખશ” મેલવી શકીશ. મીં સાવકશાહે કહ્યું કે, એ નાટક મંડલીના એક એકર સાથ મને પીછાણ

છે, અને તેથી તે આપણામાંના બે ત્રણ જણને
 તો બેહુશમાં મરત ધુમાડી શકશે. મીંઠ્રીમત્રાકજી
 એ આનંદી આપો કે, ત્યાંના સઘલા કલાસના ટી-
 ક્રીટ કલેક્ટરો સાથે મને ફરેંડશીપ છે, અને તેથી
 હું આશા રાખું છું કે આપણુ સઘલાઓ તેમની
 મેહરબાનીથી વગર ટીક્રીટ કોષપણુ કલાસમાં સી-
 ટ મેલવી શકીશું. આ રીતે આ સઘલા “આ-
 દાખખશો”ની એક અડચણ તો આ ગરહસ-
 થાઈ શોધોથી ટલી; અને હવે જન્મવાની વાત
 બાકી રહી. તેને માટે નામાંકીત સપલશાહે એવો
 તોર શોધી કહાડ્યો કે, આજે આપણે ઘેર ન
 જન્મતાં ફાકલંડરોડ બેપરનાં જીવણનાં હોટેલમાંજ
 જન્મવું, કે એક કામમાં બે. કારણ, એક માજ-
 માં બે ગમત થઈ જાય. આ વીચાર સઘલાએ
 દીલોજનનથી કબુલ રાખ્યો, અને તેઓ એક
 હાથમાં પાઘડીઓ અને બીજા હાથમાં નાજુક
 વાકીંગ ઇસ્ટીક હવામાં ધુમાવતા લોશમાં, એક
 હારમાં અને સરખા પગો મેલતા, શુરા શી-
 પાઈઓની ધપે અને બધરિંઓ કરતાં નબલાં
 દીલે આગલ વધ્યા. પાણુ આગલ આવતાં
 તેમનાં પગલાં અટક્યાં. મીંઠ્રી પીયરસની
 કનકેક્શનરીમાં કેટલાંક જાંગલા મડોનાં લો-
 ડાંને આઈસક્રીમની મળાહ મારતાં લોઈ તેમ-
 નાં મોંડામાં પણ પાણી છુટવા લાગું. તેથી એકે

દરખાસત કીધી, બીજાએ ટેકો આપ્યો, અને સમજાવ્યો ત્યાં આઈસક્રીમ ખાવા ઉતરી પડ્યા. ત્યાંથી ફરેશ થઈ બહાર નીકળી, નાટક-શાલા તરફ જવાને ત્રામપર સવાર થયા. જીવણ હોટેલવાલાને ત્યાં આવી પોહ્યતાં તેઓએ દરેક માણસ દીઠ અરધા અરધા રૂપયાનાં ખાણાંનો વરદી આપી, અને આપણા આ શેઠયાઓ માટે તેનાં હોટેલના પાછલા કંપાર્ટમાં ખાસ ટેબલ મંડાઈ. જીવણ હોટેલવાલો ઘણો પોહ્યેલી જુટી છે, અને એવા ભુખરી ખારસ શેઠયાઓને કેમ ચીરવા તે બરાબર જાણે છે. તેને ત્યાં તરેહવાર પકવાનોની વાણી તથ્યાર છે; પણ પ્રથમ તેણે તેમની માત્ર ત્રણ ચાર સાધારણ અને સાદી વાણીનાંજ નામ તેમની આગલ દીધાં; અને પછી જ્યારે તેઓ બપો અને બેવડાથી ખુબ બહારમાં આવયા, કે એ ખંદો હોટેલવાલો તેમની આગલ આવી નવી નવી સરસ વાણીઓનાં નામ દઈ તેમનાં મોઢમાં પાણી છોડવા લાગો:—

“શેઠ મરઘી જાહશ? રોસટ કીધેલી નરમ માવા સરખી તથ્યાર છે, હોકમ હોયતો લાવું સાહેબ !”

“તો બહા માણસ એમ બિંસી મગની ! જા જલદીથી એ આખીજ લઈ આવ.”

“સોલા! શેડોને વરે એક મરઘી લાવતો ચાલ જલદી કર, શેઠયાઓ ખેસી રહ્યા છે.”

મરઘી આવી લાગી, અને હજુ તો તેની ઊપર હાથ ચાલે છે તેટલે—

“મુરખી સાહેબ, જરા અનેનાસનાં ગોશને ટેસટ કરશો? તમારેજ બાગનું બાકી રહેલું છે. પેલા હજમઅલી કાસમઅલી ખોજને માટે ખાસ બનાવેલું ઊતું, તેમાંથી તમારેજ બરસે જરા ઊંચું રાખેલું છે.”

“તો અભાગયા, વલી પુછી શાનું મરેય. લાવીને મુકની; તુને અટકાવેય કોણ?”

“અરે ભલા માણસો, તારે તો કહે તો ગોશના સમોસાખી લાવું? હું તો શરમાઈને અપ્પાડા કર્યા કરેય સાહેબ!”

“જા, લાવ, ખેઉ વાણી લાખજા જલદી, જલદી, પેટમાં શાર પડેય ને માંડાંમાં પાણી છુટેય!”

“લાઈઓ સાહેબ! પોરયા દોડ રે! ઉભા ઊભા ખેહુ વાણી લઈ આવ!”

“તયારે સાહેબ, કસટર તો આજે માંડીજ વાલશો કે?”

“પણ કસટર છે ખરું કે?”

“અરે સાહેબ, કસટર છે, મુરખો છે, અને જો કહેલો તે છે; જાંહાં તમારા જેવા શેઠયા આવે તાંહાં બાકી થું રાખ્યે!”

“લાવ! જે હોય તે લાવ! એની લાવ-
તેની લાવ! પેલુંની લાવ! જલદી! જલદી!”

“લાઘવો સાહેબ! તમ્યાર સાહેબ!
હાજર સાહેબ!”

એવી રીતે બહાર ઉપર ચડેલા અને
લેહરમાં આવેલા આપણા સાહેબો સરસમાં સ-
રસ ખાણું લઈ રૂપયા અરધાને બદલે અઢેક
જણુ દોહડ દોહડ બમે રૂપયા સુધી જલદીકાઈ
બારોબાર બગીને જીવનનાં હોટેલમાંથી અ-
સલ ઢપમાંજ બાહર પડ્યા. અને હમારી વાં-
ચનારી બાનુઓ ધારશે કે, હવે તેઓ પાઘ-
રાજ નાટકમાં ચાલી ગયા હશે. પણ નહી.
હજી બાકી છે. રસતામાં તેઓએ મીયાં ચં-
દુલખાં ગુરગુરીખાંનાં કાવાખાનાની ખબર
લીધી, અને તયાં ચાહ, કાફી તથા શરબત સો-
ડાથી પેટમાં બાકી રહેલી જગા પુરી નાખી.
તયાંથી નીકળેલા તેઓ વલો સફુ પાનવાલીની
દુકાન આગલ અટક્યા. તયાં તેઓએ પાનના-
જે ખીડાંનો મુખવાસ કોથો તે કંઈ અરધી દુ-
કાનીનાં નથી. એલાયચી, જાયફલ, અને બ-
દામ પસતાં સાથનાં બમે દોહડયાંવાલાંજ ખી-
ડાના દુધા તેઓએ મોંડાંમાં માર્યા. અને ર-
સતા વચે તે આવતા, પીચકારી મારતા, છાતા
કાહડતા, અંગરેજીમાં વાત કરતા, આસપાસ-

નાઓ ઉપર વીધ્યા હુનરની પોતાની પુરવીણ-
તાનાં બલે ટીકા કરતા, તેઓ નાટકશાલા આ-
ગલ આવી પેંહચ્યા, જ્યાં રણસહી શેરડીની
ગંદરી આઠ પોતાના દાંતયા પીરની શેવટની
સેવા બળવી દરવાજામાં ગગડના માંડયા.

આપણા અદલ, સપલ, સાવક અને કુમપની
જોડે જાદાબખ્શ છે, અને તેમની પાસે ટી-
કીટ નથી, તોપણ કોઈ કોઈ ખોરયા આપરયા-
ઓની પીછાણુ અને ચીલઝડપથી તેઓ અ-
રધી ધકામુકી અને અરધાં માન અકરામ વચ્ચે,
સટાલસમાં દાખલ થઈ શક્યા. એક તરફથી
તેઓ તયાં પોતાની વાકીંગ સટીક અને બુટો
ઠોકવા લાગ્યા, અને ખીજી તરફથી તેમની પા-
છલ “જાદાબખ્શ ! જાદાબખ્શ !”ની બુ-
મો પડવા લાગી, નાટકશાલામાં તમાશગીરોના
મોટા ભાગ હલકા વરગના મુસલમાનો અને તે
વાજ હીંદુઓનો છે. તેઓમાંના ઘણાખરા અ-
વારનવાર હુક્કા ચીલમ અને ખીડી પીયે છે. તે
મનો દેખાવ અને તેના ધુમાડાની કડવી ખુશ-
બોધથી આપણા એ નવજુવાન મીત્રોના જીવ
ઉકલવા લાગ્યા. તેથી તેઓ એક તરફથી નાટક
જોઈ તેના એકઠરો ઉપર ટીકા કરતા, અને ખીજી
તરફથી આ હુક્કામીયા અને ખીડીદાસો સામે
દાંત કચકચાવી, તેમને “ડરટી” “ડવીલ”

“ ખેગર ” ઇતયાદી, વીદ્યા હુનરના ટીકાઓ સાથ પોતાની ગરહસથાઈની ગોફતેગોમાં લાવતા. તેમાં આપડા હીંદુઓ તો “ વાણુયા મુદ્દ નીચી ” કરી અપ્પાડા કરી ગયા, પણ એ ત્રણ મુસલમાનો તો “ કાગરા ખાજી ” “ સુવર ” વગેરે સામી આડોતેડી ચોપડી કાણાડી તેમની સાથ અથડી પડ્યા. અહીં વાત વધી પડત; પણ નાટકવાલાઓએ વચે પડી તેમને છુટા અને ઢંડા પાડ્યા. પણ તે પછી તેઓએ તયાં વધુ વાર ખેસવામાં પોતાની વીદવતા, દરજ્જા અને શોખાને ખેસવું સમજ્યું નહી. તેઓ સરખાઓને આ ને “ ધનસલટ ” થયું તેથી તેઓ નાટક અધુરે મેલી નાટકને અને સાંભલનારાઓને અપમાન કરી લાગલા તયાંથી ઉઠી ગયા; અને બાકી રહેલો મોજ પુરી કરવાના ઇરાદાથી તેઓ લાગલાજ બુલબુલી જનને તયાં મધુર ગાયણ સાંભલવા જઈ ખેડા. અંહી તેમને હમો વરણુનમાં આણુતા નથી. દુકમાં, આ ગમતથી તેઓ બરાબર રાતે હડી વાગે ફારેગ થયા. અને હવે વાંચનારોએ અચીત માનશે કે, તેઓ હસતા રમતા ઘેરે જઈ પોઠી ગયા હશે. પણ નહી. હજી બાકી છે ! રાત હજી રમણુ લાગે છે, અને તે શતલ ચાંદની વાલી છે. તેથી તેઓએ ડેરાવ કીધો કે તેની

મળાહ ઘોરતા ધીરે ધીરે ભાંયખલા તરફ ચાલવું, અને ત્યાં પોતાના એક માતખર મીતર નામે મીંઝ એરચશા કેરશાસશા ચાહચાહના ખંગલામાં જઈ ફરેશ થઈ રાતે ત્યાંજ આરામ કરવો, તથા ખરીબામદાદમાં ગિઠીપરેલમધે કુમલા કંટોલાંવાલાનાં ખજુરામાં નીરે પીને પછીજ ઘેર આવવું. તે મુજબ તેઓ હસતા બોલતા અને મરાતા વલગતા ભાંયખલે ચાલ્યા, અને ત્યાં મીંઝ એરચશા ચાહચાહનું ખારણું ડોકી, તેનાં કુટુંબને મીઠી ગિંધમાંથી નાહક ભડકાવી, પેહલાં પાણી માંગી પણ પાછલથી જરા છાંટો પણ સાથે લઈ રાતના વખતનો ધામો તેના ઓઠલા ઉપર આંદરણી ઘોરવાને ખાહને નાખી પડ્યા. મીંઝ ચાહચાહની ચુલચુલયા હતા. ઘરમાં સઘલાં ફફડવા લાગ્યાં, પણ મીંઝ ચાહ-ચાહદોસ્તીના હક અને ફરજ ધણી સમજતા હોવાથી, તેઓએ ઘેરમાંનાની દરકાર મુદલ કીધી નહીં.

અદલશાહ અને તેમના મીત્રોની ચંડાલ ચોકડી ભાંયખલે મીંઝ ચાહચાહના ખંગલાના ઓઠલા ઉપર હવા ખાતી પડીને થું કરે છે, તે જાણવાને જોડી થયા વગર વાંચનારી ખાનુઓ હવે ધનતેજરીથી પુછશે કે, આપણી નવાજખાહનું થું થયું. તેણીઓ જાણીને અ-

જેવા આપણા જીવાનવાના ઢંગ ! ૭૯

જ્ય થશે કે, જ્યારે અદલ પાદશાહી મોજ
મજાહમાં આ રાત ગુજરે છે ત્યારે આપડી
નવાજખાઈ તેની જીદાઈ, નીરાશી અને ચીંતા-
થી અકલવકલમાં પડેલી છે. અદલ જ્યારેખી
ધરમાં ટુટકાંટ કરીને બાહિર જતો ત્યારે બાહિર
કંઈ નવનું દોહડ કર્યા વગર પાછો ફરતો નહીં.
તેથી આ વેલા પણ તે ફેરનો મારયો રખેને
કંઈ કામ વધારે, તેની હાય સોસનાથી નવાજ-
ખાઈનો જીવ ગભરાવા લાગે. તેણીએ તે રાતે
‘આધું’ નહીં, ‘પીધું’ નહીં, અને સઘણો વખત
વીચારનાં વમલમાં ફરડાયો. સાસુએ જ્યારે
ખાવા માટે ઘણીજ ખોંલસ કીધી ત્યારે, તેમ-
ના સખુતને માન આપવા માટે, માત્ર નામને
ખાતર એક ખે બુક મોહમાં નાખી થંડાં પાણી-
નો ગોટ ગલી ઉઠીને તુરત સુઈ ગઈ. જો આ
વેલા તેણીને જંઘ આવી ગઈ હોત તો પીડા
પતી જત, પણ મોઢે ભાયગે જંઘે તેણીને દગો
દીધો, અને તેથી આખી રાત તેણીએ જાણે
“કતલ” ના સરખી ફરડાડી. મધ્ય રાતે જ્યારે
ખારની ઠક્કોરી પડી ત્યારે તેણીને આશા આ-
વી કે હવે અદલ આવવો જોઈયે. તેથી તેણી
પલંગ ઉપરથી જાડી ખારીએ રાહ જોવા ડોક્યાં
કરતી બેઠી. એવામાં ધરધર કરતી એક ગાડી
મોહલામાં આવી લાગી. નવાજખાઈ ઉઠી જામી

થઈ કે અદલ આવયા ! પણ નહી. એ તો સામેના ઘેરવાલા અસપંદ્યારજી અદુખરાંવાલાની ગાડી છે. નવાજખાહ નીરાશ થઈને પાછી ખેઠી; અને પા કલાક થયો નહી તેટલે અફડાતો ઝીકાતો એક રેલેકલો આવયો. નવાજખાહએ માનયું કે હવે તો અદલજ આવવો જાહે. પણ નહી. એતો પડોસની ભિંયતલયેવાલી આંદણ આંધારી કોઈને ઘેર લગનમાં ગરખાના રાગડા કાણડવા ગઈ હતી તે આવી. તે પછી કેટલેક વારે એક કુતરું ભિંસયું, અને નવાજખાહ વલી ડગાહ કે અદલજ આવતા હશે. ઘરમાં ફરતા મોટા ધુસે લાકડાં ખખડાવયાં, અને નવાજખાહ સમજી કે અદલ આવી લાગા. મોહલામાં કોઈનાં ઘરનો અડગરો ઠોકાયો, અને નવાજખાહને આશા આવી કે અદલ પણ હવે આવશે.

એ પ્રમાણે આશા બાંધતાં અને ડગાતાં નવાજખાહ અતીશે ખેચેન ખની ગઈ. બાર પછી એક, અને એક પછી એ અને ત્રણ વાગ્યા, પણ નહી અદલ આવયો કે નહી તેની નીશાની મલો. અને હવે ગરીબ નવાજખાહના નાજીક જીવની ધીરજ, સખર અને હીમત જતી રહી. “મરેરે ! હવે શું કરું ! શું થયું હશે ! અદલ જીભરાયા ક્યાં ગયા હશે ! રખેને મ-

દહના જીવને કંઈ થયું હોય ! રખેને તેમની
મમાઈ બપાઈએ કુવો તલાવ કર્યું હોય ! બલા
માણસ મીઠાજના આકલા છે; તો રખેને કોઈ
ભુંડા સાથ અઠડી પડ્યા હોય ને ચોક્કી પેહ-
રામાં બેઠા હોય ! ઓ માય ! હવે શું કરું ?
ક્યાં જઈ ? કોણને પુછું ? શું વીચારું ? મરે
રે મરે ! બલયો રે એ દુખ્યારો દહડો ! મુઠ
રે આ કડકણી રાત ! વચ્ચું રે આ હીણું ન-
સોબ !” એવા એવા વીચાર અને હાય અફ-
સોસથી નવાજબાઈ જાણે ઘેલી બની ગઈ.
તેણીનો ગભરાટ એટલો વધ્યો કે હવે તેણીથી
ખમી શકાયું નહી. એટલામાં મરઘા બોલવાનો
થડો, રલયામણો અને આશા આપનારો જીંડો
સાદ તેણીને કાને પડ્યો, અને તેથી તેણીને
નવી હીંમત આવી. તેણી પોતાની જગ્યાથી
એકદમ ઊઠી, અને સાસુના ઓરડા આગલ
જઈ બારણું ઠોકી તેમને જીંઘમાંથી ઉઠાડ્યાં.
ન ધારેલી રીતે જર રાતે એકાએક બારણું ઠો-
કાયાથી સાસુએ વલી ધસકો ખાધો. તેવણ
ગાભરાં પડીને ઉઠ્યાં, અને બોલ્યાં—“ શું છે !
કોણ છે ! કેહ રે દીકરી શું કહેય ! મદદના
કોઈના જીવને કંઈ થાયું કે ? મારો અદલ !!
ઓ ! ઓ ! કેહરે માય, મારો અદલ કાંણ ?
તે હજી પણ નહીજ આયો કે ? ઓ માય ! હવે

શું કરું ? તેની મદદએ જીવપર તો નહીં કીધું હોય ? જો તેને કંઈ થયું તો હું તો જીવ પરજ કરવાની જો !” સાસુના આ ગભરાટ આ ગલ નવાજખાઈ પોતાનો ગભરાટ બુલી ગઈ. તેણીએ પોતાનું માથું ડોકાણે રાખી સઘલી વાત ધીરજથી તેવણને કહી સંભલાવી. અને પછી પુછ્યું જ શું ? નવાજખાઈએ તો પોતાનો ગભરાટ પોતાની છાતીમાંજ સમાવી રાખ્યો, પણ સાસુએ તો આખાં ઘેરમાં ગોઘયાઈ કરી મેલ્યું. તેણે પોતાના ઘણીને જગાડ્યા, દીકરીને જગાડી, એટલુંજ નહીં પણ ખીચારાં ભરબાડુતોનેખી નાલેવેદેવે ભર ગિંધમાંથી અપકાવયાં, તો જોડે તેમ કરવા સામે નવાજખાઈએ તેવણને ઘણીખી મનાઈ કીધી. પણ ગભરાટ અને ગડબડાટ કંઈ એટલામાંજ અટક્યો નહીં. તેમાં એક નવો ભડોલો ઊઠ્યો. તે એ કે, અદલના બાવા મેહરવાનજી ઊઠતાં વારજ, ખીજ બધી વાત પડતી નાખી, પોતાનાં ઘણુચાણી મીઠીખાઈ ઉપર છેડાઈ પડ્યા. તેવણ હાથ અને પગ પછાડી બોલયા કે, “એમાં બધી કસુર તમારી છે. એ કમખખત દુકતાને છગાવી મેલનાર તમેજ છેવો. તેને મારી હલુસે પછસા આપીને રાતો રવાઈ નાટકમાં, સરકસમાં, મેલામાં અને સઘલાંમાં ભટકવાનું ઉતે.

જન તમેજ આપણું. તમારીજ કુમકપર તે
એટલો ધ્રુવ ને મેડ્યા થઈ ગીયોય. તો તમે
એને ખોટા લાડ લડાવીને ધગાવો નહીં તો એ
એટલું માથું ઊંચકવાની હીમત કરે નહીં. અને
હવે વાત જરે હાથથી ગઈ તારે તમે પોતાનું
ફાડી લેવાને બદલે વચે મને ધસડવા આપાંય.
તો હવે હું શું કરું? તમે છેવો ને તમારો દીકરો
છે, ફોડો માથું ને ફાડો લાલ લોહી. હું તો હવે
એ દુકતાથી ખેતર ને કાયર થઈ ગીયોય.” આ
સખત તાના ટપલા સાંભલી મીઠીબાઈ શ્રીકાં
તો પડ્યાં, પણ તેવણે તોયું કે ઘણીના ધાસાથી
તો ડખી જવશ તો તેવણુ વધારે રસપર ચહડશે
તેથી તેવણુ સામાં તેમને દમ બરાવવા લાગાં,
“વાય વાય ! મેહરવાનજી, એ તેશું તમારો રીત
કે ? જીવાન પાહાર જોવા ને પથરમેથી પાણી ક-
હારે તેવો દીકરો ખાહવાઈ ગીયો, તેને શાધવા-
નું નહીં મલે, ને પેલી મુઠ્ઠી ભુરી રાણીની પખે
તાના ટપલા મારવા શાનું ખેડાય ? જોવા અ-
તર ધરી ખાહાર, ને મારા નવસો નવાઈના દીક-
રાને, જોવા ઊતો તેવાજ ને આખો ને આખો
સહી સલામત મારી આંખ આગલ લઈ આ-
વો. નહીં તો હું મારો જીવજ પછાડી નાખશ!
હા, તમને કહી મુકુંય સાક; બહાર રાતને વ
ખત મારા દીકરાને કંઈ ઘાંકું ખોલાયાય તો

તમને મારા જીવના સમ છે. તમારો મદદને દી-
કરાને નામેજ શાની અભીતરી ભરાયમ? તે
નાટક જોવા ફરેમ તેમાં તે મુવું શું પાપ થા-
યું? હોયજ તો, અચ્ચાં હોય તે કેવાં હોય? સ-
હિના છોકરા રાતો રવાહ બાહાર ફરેમ કેની ?
તમે એમ છેક દાખી ઘરે તારે મુવું જીવાય તે
કેમ ? ” એ સઘલી ધાંધલ છતાં મેહેરવાનજી
કંઈ નરમ પડ્યા નહી. તેવણે મીઠીબાહની વ
ધુ ઝાટકણી કહાડી; અને મીઠીબાહએ તેવણની
પાછી ધુલ પચાડી. એવી રીતે વાત આગલ
વધી; પણ તે ગંભીર રૂપ પકડે તે આગમજ ધ-
રમાંનાં ભરબાહુતો વચે પડ્યાં, અને સઘલાં
રમખાણનો દોષ નાપાક શેતાનને માથે નાખી
એવું ડેરવધું કે, મેરવાનજીએ ત્રીજા માલવાલા
ભાહુત ધનજીશાહ સાથે નાટકશાલા આગલ
જઘને અદલની ખખર કહાડવી. એ ઠરાવ મુ-
જબ તે ખીચારાએ મોડી રાતને વખત આંખ
ચોલતા અને અવાચી ખાતા કોટમાંથી છેક ફા-
કલંડ રોડ ઉપર નાટકશાલા આગલ ગયા. પ-
ણ ત્યાં તો કાલું કુતરંખી દીકું નહી. હવે કર
વું કેમ ? પણ “ ભુતનું ડોકાણું આમલીમાં, ”
એ કેહવત યાદ કરી તેઓએ ધારવું કે અદલ
નો પટો તેના ડીયર ફરેંડ સપલને ત્યાં મલશે.
એવા વોચારથી તેઓ સપલને ઘેરે ગયા; પણ

તયાંથી જે સાર મલયો તે એટલોજ કે સઘલા દોસતો રાતે મોજ કરવા ઉતરી પડ્યા હતા, અને તયાંથી તેઓ કદાચ બહારો બહાર નીરો પોવા ગયા હશે, અને સહવારે આવશે, કેમકે તેઓ અવારનવાર એમ કરેછે. આ વાત જણાવતાં સપલશાહના બાવાએ અદલ શાહના બાવા આગલ પોતાના છોકરાનાં ઉડાઉપણાંની વાત કહાડીને દુખ રડવાને કંઈ બાકી રાખ્યું નહી. મેહરવાનજીએ તેમની તરફ દીલસોજ દેખાડતાં પોતાના અદલ વીશે તેવોજ બલાપો કહાડ્યો, અને તેથી તેઓ વચે “આવ બાઈ હરખા, આપણુ મેહ સરખા” તેવી વાત થઈ પડી. તયારખાદ તેઓ તયાંથી પોતાને ઘેરે પાછા ફરયા, જે વેલા બામદાદનો કલાક પાંચનો અમલ થવા આવ્યો હતો. તેમની વાતથી જોકે ઘરમાં સરવે કોઈને થોડી ઘણી ધીરજ આવી, તોપણ અદલનાં માયનો જીવ માનયો નહી, અને તેવણે ગડબડ તથા ગભરાટ જારીજ રાખ્યો. નવાજખાઈની જોકે એટલી ખાતરી થઈ કે અદલ કેડે મોજ મારવા ઉતરી પડેલા હોયો જાહેર, તોપણ તેણીનાં મનની ખેચેની નીકલી ગઈ નહી. દીવસ ઉગવાની તક્યારી છે, એટલે પાછું સુવાનો વીચાર તો તેણે માંડીજ વાલ્યો, અને સરેશતા

મુજબ ધરનું કામકાજ કરવામાં રોકાઈ. તેણીએ કુવાની પાણીગત ઘોઈ, જીવર ઘોયા, અને બંને કેકાણે ચોકના સાઠ્યા નાખ્યા. તે પછી પાણી ભર્યું, વાસણ ઊઝાડ્યાં; અને છેલે, ચુહા સણકી પાણી તાતવા મેલ્યું, કે અદલશાહ નેવા ધરમાં આપે તેવાજ તેમને નહવાડી નાખે (!)

પણ એ સઘણો વખત અદલનો અને તેનાથી મલેલી નાસીપાસીના વીચાર તેણીનાં મનમાંથી નીકળ્યો નહી. તેના ગમ તો તેણીની છાતી ઉપર ચહડી આવતોજ રહ્યો. તેમાં આખી રાત ઈતેજરી સાથનો ઊઝગરો કીધેલા, અને તેખી વહી જુએ પેટે; તેથી તેણી એટલુંજ કામ કરતાં એટલી તો ઠાકી ગઈ કે, તેણીને મગજે ભમરી આવવા લાગી. તેથી બાકીનું કામ અધૂરું મેલી એકદમ પોતાના ચોરડામાં જઈ તેણી પલંગ ઉપર ફસડાઈ પડી—અને પડી તે પડીજ! કાંકે એવી સખત ઈતેજરી, બેહદ બલાપો, અલીશય નાસીપાસી, આખી રાતનો ઊઝગરો, જુખી હાલત, અને કામની થાક,—એ સઘણાં સાંટક એકઠાં મલયાથી તેણીને ધધરીને સખત તાપ ચહડી આવી.

આ તરફ બાપડી નવાજબાઈ પોતાના વરનો ઇનતેજરીમાં તાવની ભાગ થઈ પડી છે, અને પેલી તરફ આપણા અદલશાહ પોતાની

મોજની મસ્તીમાં એક નયારીજ જંજાલના શી-
કાર થઈ પડે છે. અદલ અને તેના મીત્રો ડેરા-
વ મુજબ સહવારમાં નીરો પીને પરેલથી પાછા
પોતાને ઘેરે આવવા માટે, જી. આઈ. પી. રે-
લવેની એક ત્રેનમાં સવાર થયેલા છે. ત્યાં ગા-
ડીમાં બેઠા બેઠા પોતાની હુશયારી, ગુરજા
અને દમામ દેખાડવાને તેઓ કશું બાકી રાખ-
તા નહી. આખે રસતે તેઓ ધીરે ધીરે ગાયન
લલકારે છે, અને અનેક મજાહ કરે છે. વલી
ગાડીમાંના દરેક ઉતાર સામે તેઓ ભરમમાં તે-
મજ ખુલી રીતે ટીકા ચલાવે છે; અને જાણે
ગાડી તેમના બાવાનીજ હોય, અને તેઓ સી-
વાય બીજા ઉતારો વગર પહોંચે બેઠેલા હોય,
તેમ તેઓ ગાડીમાં સઉથી વધારે જગા રોકી
રાખે છે, અને તેમાં ગમે તેમ છપ્પર કરે છે. પણ
એટલુંજ નહી. તેઓ દરેક જાત વાલાઓના
એવઠા પાડે છે. હીંદુઓને “ પોતયાંદાસ,” “ પો-
તયાં પારેખ” તથા “ અલીના અલયા; ” મુ-
સલમાનોને “ મીયા ફજજુ; ” ફરંગીઓને “ ગે
પાજ; ” વોહરાજીઓને “ બુજના બંદા; ” ધા-
ટીઓને “ બાજરાવ પલાલા; ” પરબુઓને “ વાં-
સફારા; ” અને અંધયાજીઓને “ કુરાઈ કોંસ ”
વગેરે કહી, તે બાપડાઓનાં પઝરણમાં તેઓ
મોજ અને કીરતી માને છે. નાદાન ચીબાવલા-

ઝોને કોણ માંડ લગાડ કરી કોઈ તેમની સામે થતા નથી; અને જેમ જેમ તેઓને કોઈ અટકાવતું નથી તેમ તેમ તેઓની જીભલી બેહેકતીજ ચાલે છે, અને તેમાં તેઓ પોતાની કૃતેહ થતી વીચારે છે. પણ તેમની આ કૃતેહ વધુત્તર ટકી નહી. એક મીયા સાહેબ, જેઓ ગાડીનાં એક ખુણામાં બેસીને યુપયુપ ખીડી પીતા હતા, તેમને તેઓએ ખીડી નહી પીવાનો હોકમ કીધો, અને તે જ્યારે તેણે માન્યો નહી ત્યારે પોતાની વેલાતી બોલીમાં તેને “ડરટી,” “નેસ્ટી,” “ડવીલ” “બેગર,” વગેરે ફરમાસુ ગાલો ચોપડી કહાડી. પણ આ મીયા સાહેબ કંઈ બાપડા પેલા હોંદુ જેવા પોચા કે વોહરાજી જેવા રાંક નથી. તેવણુ આપણા આ વેલાતી માસટરે કરતાં વધારે તીસમાજખાં છે, અને તેવણનાં મગજમાં રાધ, મરચાં અને મરી સધલાં સાથેજ બરાયલાં છે. તેથી આપણા અદલ અને તેની કમપનીએ જીવી તેને અંગરેજીમાં ગાલો ઝાડી તેવાજ તે બોલે અહડાવી ઉઠયો, અને “કઉવા,” “કાફર,” “સુવર” વગેરે કહી, પોતાના ગજવામાંની છરી કાઢાડી તેમની સામે ધસયો. એથી આપણા એ અરધ સુધરેલ બહાદુર મોકોડી પેહેલવાનોનાં હાડકાં તો ગગડીજ ગયાં. તેઓ તદન ગાબરા પડી ગયા; પણ ગાડીમાં બેઠેલા સંખ્યાબંધ જી

તારૂંઓ વચે શરમ લાગે તેની ખીલીકથી તે-
ઓ “એંચ પકડ, મુજે જોર આતા હે” એ કે
હવત પ્રમાણે જરા તેં તું કરવા લાગા. પેલા મી-
યા સાહેબ કેફની ખુમારીમાં ભારેભાર છે, તેથી
તેવણ કંઈ પાછા હટયા નહી, અને વાત વધી
પડી. ખીજ એકમારગી ઉતારૂંઓ આપણા એ
મુધરેલ સાહેબોની “લુલીની લપલપા”થી કંટા-
લી ગયલા છે, તેથી તેઓ સધલા મીયાની તરફ
થઈ ગયા; અને વાત એટલી રસપર ચહડી કે,
બાંચખલા સટેશન ઉપર ત્રેન આવતાંજ તે મી-
યા સાહેબને તેમજ આપણા મુધરેલોને ગાડીમાં-
થી ઉતારી પાડવાની ફરજ પડી. તયાં તેમને લા-
ગલાજ આપણા પીલી પાધડયા પોલીસના
“સીપાઈ દાદા” આવી મલયા, અને ફેટલીક
હાંસાતોંસી થયા પછી તેમને પોલીસ ધનિસપેક-
ટર મીં મલાગિન સાબ (?) ને ખંગલે લઈ
ગયા, જોણે સરેસતા મુજબ પુછપરછ અને નો-
ધ કરી લઈને તેમને એક ખીજ સામે સમનસ
લઈ ફરયાદી ચલાવવા જણાવયું.

એ ખટપટ અને દોડદોડમાં અદલ ખ-
પોરે ખાર વાગાસુધી ઘેર જઈ શક્યો નહીં;
અને તેની આગમજ કોઈ ઓલખીતાએ
તયાં જઈને ખખર પોંહચાડી કે, તમારા અદલ-
શાહ અને તેમના દોસતોને મુસલમાનો સાથ જ-

ખરી મારામારી થઈ છે; અદલ અને તેમના દો-
સતો ઉપર મરતતોલ માર પડ્યો છે; અને વલી
તેમને મુશકાટાટ કરી પોલીસમાં ધસડી લઈ ગ-
યા છે! આ ખખર મલતાં અદલનાં ઘરમાં કેવી
અસર થવી જોઈએ, તે વાંચનારી બાનુઓ સે-
હલથી સમજી શકશે. અદલનાં માએ સરેશતા
મુજબ ગોંધાટ અને ગડબડાટ કરી ઘેર ગળતી
મેલયું. તેના બાપ તેની શાધ ખાલ માટે પો-
લીસ સંતેશના અને પોલીસ કોરટ તરફ દોડા-
દોડમાં પડ્યા. અને નવાજખાઈ બીચારીતો તા-
પે પડેલી, એટલે એ વાત સાંભળતાંજ અચીતો
ધસંકો ખાઈ બેસુધ થઈ પડી, જમાંથી તેણીને
મહાં મેહનતે પાછી હુશયાર કરવામાં આવી. ન-
વાજખાઈને હુશયાર કરવામાં આવી તે વેલા અ-
દલ ઘરમાં આવી પોંહચેલો છે. અને વાં-
ચનારી બાનુઓ અચીત વીચારશે કે તે પો-
તાની માયાલુ બાયડી આગલ દોડી જઈ
તેણીને દીલાસો આપવા તથા તેણીની મે-
નીજ કરવા મંડી ગયો હશે. પણ નહી.
અચીત નહી. અદલ નવાજખાઈ પાસે ગયો
નહી, અને તેણીની મેનીજ કીધી નહી તો
નહીજ, પણ તેણી મરે છે કે જીવે છે, તેણીને શું
થયું છે, અને કાં થયું છે, તેની પુછપરછ કરવાની
વઠીક દરકાર કીધી નહી. અને જ્યારે નવાજ-

ખાઈને જોવા આવેલી તેણીની એક સહી તર-
ફથી અદલને કેહવામાં આવ્યું કે, તમે જરા
નવાજખાઈ આગલ આવો, તેણીને ગભરાટ
નરમ પાડે અને તેણીને દીલાસો આપો, ત્યારે
તેણે નવાજખાઈ સમજે તેમ ખુલી રીતે અને
ડાલા ફેરવીને કહ્યું કે, “એ શું કહેતો? એ
શાની વચમાં અરડાઈ પડી છે? એને શું ધારે
ખાધી છે? હશે તો કાંઈ એનાં કરતુકનાં ફલજ
હશે!” કેવું બેકદર માણસ!

અદલશાહની એવી બેકકરાઈ અને શા-
ખાઈનું પરીણામ ઘણું દુષ્પ્રદાયક નીપજ્યું.
તેથી નવાજખાઈની નીરાશી અને કકલાટ છ-
યાદે થઈને તેણીની માંદગી વધતીજ ચાલી.
ઘરમાં તેણીને માટે દવાદારની ધમાલ અને
ડાકટરોના ફેરા ચાલુ થયા. સરેશતા મુજબ
તેણીને જોવાને માટે તેણીની સહી મીત્રીઓ,
સગાંવહાલાં, અને જરભાડુતોની ભીડ પડવા
લાગી. જોકે નવાજખાઈએ ખનતાં સુધી પો-
તાના વરની કહાણી છુપાવવાની કોશિશ કીધેલી
છે, તોપણ સઘલાં સમજી ગયાં છે કે તેણીની
માંદગીનું મુલ કોઈજ નહીં પણ તેણીના વર
અદલ છે. ખુદ નવાજખાઈનાં માખાપ પણ તે
પામી ગયાં. તેઓ તો અદલની ચીખાવલી વ-
રતનુક વીશે આગલથીજ જાણીતાં છે; અને

તથા તેઓ વારંવાર પોતાની દીકરીને સલાહ આપતાં આવયાં હતાં કે, એવા વરને નીવારી ઓવારીને તું કરે, અને જોધયે તારે આપણું ઘરમાં આવી નીરાંતે રહે. નવાજખાહ તે માનતી ન હતી, અને પોતાને સાસરે ઘેરજ રહી કોઈખી રીતે પોતાના જરતારને વસ કરવાનો ફેરાવ રાખતી હતી. પણ તેણીની આ માંદગીમાં તે સઘણું ઉલટાઈ જવા લાગું. તેણીનાં માય માસો તેણીની આ માંદગીમાં તેણીને જોવા આવેલાં, અને વધારે માંદગી જોધ તયાંજ રહી પડેલાં છે. એ ઠાંકણે તેમને અદલની સખત વરતનુક નજરે નજર જોવાની તક મલી, અને તે જોડે કેટલીક બાકુતણીઓએ તેમની આગલ નવાજખાહનાં સંકટની વાત, બહરાંઓના રૈવાજ પ્રમાણે મીઠું મરચું બબરાવીને કહી. અને એ સઘલાંનું પરીણામ શું નીપજ્યું? એજ કે, નવાજખાહને તેણીની માંદગીને બહાને તેઓ પોતાને ઘેર લેઈ ગયાં. નવાજખાહનાં સાસુ અને સસરાએ ઘણુંખી ના કહ્યું, નવાજખાહએ પોતે પણ ઘણી આનાકાની દેખાડી, પણ સુનાંમાય (નવાજખાહનાં માય) એકનાં બે નહીં થયાં. તેવણને પોતાના વીચારમાં મક્કમ રહેવાને તથા કાવવાને, નવાજખાહની માંદગી ઉપરાંત એક બીજું પણ કારણ મલ્યું હતું. તે

એ કે, આ વેલા નવાજખાઈ હમેલદાર છે, અને તેથી તેણીને પોતાને ઘેર ખોલાવી રાખવાને સુનામાએનો જીવ તલપાપટ થયાજ કરતો હતો. દોકરીનું પેહેલું સુવાવડ દરેક માયને ફુનયામાં એક રાજ કરતાં પણ વધારે વહાલું લાગે છે; અને નવાજખાઈનાં માયનાં સરખાં એક તદ્દન અસલી વીચારનાં અને જીના રૈવાજોને અનુનથી માનનારાં બધરાં તેવી તકને પોતાના હાથથી કદી પણ જવા દેય નહી.

એક તરફ નવાજખાઈ માંદી થઈને સાસરેથી મહીરે જઈ પડી છે, અને ખીજી તરફ અદલશાહ ફરયાદા ફરયાદીની ધક્કામુક્કીમાં પડ્યો છે. તેણે ધરપચમાં ને ધરપચમાં પોતાના એક ખોલખીતા વકીલની સલાહ લેઈને પેલા મીયા સાહેબ સામે, હુમલો કરવાનો, ગાલ દેવાનો, અપમાન કરવાનો અને ધમકી આપવાનો, એવા ચાર વાંકા મેલીને પોલીસ ટ્રારટમાં ફરયાદી માંડી છે. તેવાજ વાંકો મેલીને મીયા સાહેબે પણ તેની ઉપર સામે સમનસ મેલવયો છે. જોકે મીયા સાથની મારામારીમાં અદલ કંઈ એકલો ન હતો. તેની જોડે તેના સધલા મીત્રો હતા; તોપણ એમાંથી કેટલાકોએ સરકી જઈને અને કેટલાકોએ કુલનજી કરીને “ઢેરનાં ગાડાં” દાખલ તેનેજ આગલ પાડ-

યો છે. અદલ પોતે કંઈ બાહુદરી કરીને નામ
 મેલવવાની તક શોધતોજ હતો, તેથી તે આ દ-
 લદેસરીનાં કામમાં મોઢી ખુશીથી આગલ પડ-
 યો છે. વલી એક મીઠગપમારશાહ નામે જી-
 વાન શખ્સ તુરતનાજ વેલાતથી બારીસટર બ-
 નીને આવેલા છે, અને જોયો મીઠગપલશાહ.
 ના મીત્ર થાય છે, તેઓએ તેમને “આબલા-
 ઇજ” કરવા મોટે આ કેસની “બરીફ” કશા
 પણ લવાજમ વગર પોતાના હાથમાં લીધી છે.
 આથી અદલ અને તેના મીત્રો પેલા મીયાને
 માત્ર સાદી સજા કરાવવાનીજ ઉમેદ રાખતા
 નથી, પણ આદલામાં આદલાં સાત વરસ “કાલાં
 પાણી” મોકલવાને મુદ્દયાં મરડે છે. હમો ધારયે
 છીયે કે, હમારી ઘણીક વાંચનારી બાઈઓ પણ
 એવીજ આશા રાખશે, કેમકે જમ ફરયાદી માં-
 ડનારા સાહેબો હુશ્યારનાં પુદ્ધડાં છે, તેમજ તે-
 મના બારીસટર સાહેબ પણ વેલાતની હવા
 બાઈ આવેલા છે. એટલે પછી જોઈયેજ શું !
 માજીજેટ તેમના પેલા હરીફ મીયાને કાંસી ચ-
 હડાવે તે પણ તયારે તો થોડું ગણાય ! વલી તે
 મીયાએ કંઈ બારીસટર રેફરેલો નથી. તેના બ-
 આવ કરવાને માત્ર એક દેશી વકીલ છે. તે નથી
 વેલાતી કે નથી બપકા વાલો. એટલુંજ કે લાંબી
 મુદતની “પરેકદીસ” થી તે પોતાનાં કુલોને

બચાવી લેવા માટે સારી રીતે પ્રખ્યાત થયેલો છે. પણ તે આપણા અદલ, તેની કમપની અને તેમના ખારીસઠર સાહેબની ખાતરમાં આવ-
તો નથી. તેઓ તેને હસી નાખે છે, અને કેસ જીતવાની પુર ઉમેદમાં ઠાંઠ્યા ઠટાર રાખી અ-
હીંથી તહીં દોડતા ફરે છે. કેસ પેહલો નીકલે તેનો અગાઉ તેની માંડવાલ કરવાને અદલને તેના ખાવાએ બહુ આગરણ કર્યો. પણ અદ-
લની ખાતરમાં તેમની વાત ઉતરી નહી. તેણે પોતાના ખાવાને “ખીહીકણ” અને “વેહેમી” ગણીને હસી કહાડ્યા, અને જાણે કેવોએક વરઘોડે અહડવાને હોય એવી ઊલટ અને બપકા-
સાથે તે પોલીસ ડોરે અહડ્યો.

પણ અફસોસ ! તેની એ ધારણા અતે બીધી વહી. તેના કેસે શરૂઆતીજ ઉલટી વલણ બીધી, અને અંતે તે તેની વીરધ ચુક્યો. મી-
યા સામેનો તેનો કેસ ઉડી ગયો, અને તેની સામેના મીયાનો કેસ સામેત થયાથી તેને રૂપ ના દંડની સજા થઈ, તથા છ મહીના વેર મુલ-
હથી રેહવા માટે તેના હાથ મચકડા લખાવી લે-
વામાં આવ્યા. એમ કેમ ખની ગયું ? વાંચ-
નારી ખાનુઓ ઘણી અજાયબી સાથે આ સવા-
લ પુછશે. તેના ખુલાસો સેહેલ છે. અદલનો ખારીસઠર વેલાતથી આવેલો હતો કે પછી શ્રી

ઈંદરનગરીથી આવેલા હતો; પણ તે તદ્દન કાચો, પોલીસના રાહદારથી સદંતર અંજાણો અને તે જાડે ભાલો હતો, જ્યોતી તેણે સવભાવોક રીતે કેસને હાલ હવાલ અલાવયો. બીજા હાથપર પેલા મીયાનો વકીલ સધલી રીતે પહાવરડો, ઝડપયો અને અનુભવી હતો, તેથી તેણે સામેવાલાની નખલાઈ અને નાવાકેફીનો લાભ પુરતો રીતે લઈ લીધો, અને પોતાના કુલને નહીં આશા રાખેલી રીતે જીતાવી આપયો. પણ આ હાર જીતનું કારણ એકલું એજ નથી. જ્યારે અદલ તરફથી માત્ર તેના ત્રણ ચાર ચુલચુલયા તમાક મીતરોએજ સાક્ષી આપી, ત્યારે મીયા તરફથી રેલવે ગાડીમાં બેઠેલા કેટલાક ધરખમ ઉતારએએ, પોલીસ સીપાઈએએ તથા પોલીસ ઇનસપેક્ટર મીં મલાઉનસામે સાક્ષી આપી. તેમાં તેએએ અદલ અને તેના મીતરોની ટ્યાફી અને ચીખાવલાપણાનો ચીતાર એવીતો સારી રીતે આપયો કે, માલસતરેટના મન ઉપર તેની સારી અસર થયા વગર રહી નહી. વલી આ સાક્ષીએ જ્યારે પોતાની ઊલટ ખાલટ તપાસમાં જરાખી દુટ્ટા નહી, ત્યારે અદલના મીત્રો ઊલટ ખાલટ તપાસમાં હયાંથી તયાં અને તયાંથી હયાં ડોલા ખાવા પડ્યા હતા. આ સધલાંથી અદલની પારટી માત્ર હારોનેજ આવી નહી, પણ માલ-

